

आप्त समाचार

निष्पक्ष एवं निर्भीक हिन्दी साप्ताहिक
हर खबर पर पैनी नज़र

o"Kz % 14 vnd % 21

y[kuA] xq okj 07 fl rEcj 2023 l s13 fl rEcj 2023 rd

i"B&8

eW; %, d : i ; k

जी२० शिखर सम्मेलन में आ रहे मेहमानों को होंगे सनातन संस्कृति के दर्शन

नई दिल्ली। जी२० शिखर सम्मेलन में हिस्सा लेने के लिए भारत की राजधानी दिल्ली में मेहमानों का जमावड़ा लगने वाला है। दिल्ली में मेहमानों के स्वागत के लिए कई तैयारियां की गई हैं। दिल्ली की सड़कों का कायाकल्प किया गया है जिसके जरिए मेहमानों को भारत की सनातन, सांस्कृतिक विरासत, कला और विकास के पथ के दर्शन कराए जाएंगे। इसके साथ ही भारत पूरी तरह से तैयार है कि विदेशी प्रतिनिधियों के समक्ष अपनी डिजिटल ताकत को प्रदर्शित करे। राजधानी के प्रगति मैदान में नवनिर्मित सम्मेलन स्थल 'भारत मंडपम' में नौ एवं १० सितंबर को जी२० शिखर सम्मेलन का आयोजन किया जा रहा है।

सम्मेलन में शामिल होने के लिए आने वाले मेहमानों के स्वागत के लिए समूचे नयी दिल्ली क्षेत्र को विशेष रूप से सजाया-संवारा गया है। दिल्ली की सड़कों पर हर तरफ वॉल पेंटिंग्स बनाई गई हैं, जहां से डेलीगेट्स के काफीलों को गुजरना है। ये कलॉतियां भैरो मार्ग रेलवे ब्रिज के नीचे दीवारों पर बनाई गई हैं। इसमें रामायण, महाभारत और विष्णु अवतार के भव्य रूप को दर्शाया गया है। विभिन्न राज्यों के पारंपरिक नृत्य कला, चित्रकारी की झलक भी इसमें है। वहीं इस रास्ते पर ही भारतीय रेल ने भी अपने सफर को दर्शाया है। यहां भारतीय रेल के स्टीम इंजन से लेकर वंदे भारत ट्रेन तक भारतीय रेल के सफर को दीवारों पर पेंटिंग

के जरिए दिखाया गया है। स्टीम इंजन से अत्याधुनिक ट्रेन हासिल करने तक का सफर दर्शाया गया है। इस दौरान आधार और यूपीआई जैसे प्रौद्योगिकी मंचों को दर्शाने



के साथ 'गीता' ऐप के जरिये जीवन को समझने का मौका भी मिलेगा। इलेक्ट्रॉनिक्स एवं सूचना प्रौद्योगिकी मंत्रालय ने भारत मंडपम में डिजिटल इंडिया का एक अनुभव क्षेत्र भी स्थापित किया है जहां पर पिछले कुछ वर्षों में देश को हासिल

प्रौद्योगिकी उपलब्धियों को प्रदर्शित किया जाएगा। यहां पर विदेशी मेहमानों को पवित्र ग्रंथ गीता की शिक्षाओं एवं उसके दर्शन को समझने का मौका एक विशेष ऐप के जरिये मिल सकेगा। मंत्रालय के एक वरिष्ठ अधिकारी ने बुधवार को कहा कि 'आस्क गीता' एक ऐसा माध्यम होगा जिसके माध्यम से विदेशी मेहमान इस पवित्र ग्रंथ में उल्लिखित शिक्षाओं के अनुरूप जीवन से जुड़े विविध पहलुओं को समझ सकेंगे। इसके साथ ही सम्मेलन में आने वाले प्रतिनिधि डिजिटल कॉमर्स को बढ़ावा देने के लिए गठित ओएनडीसी मंच के साथ संवाद भी कर सकेंगे। मेहमान 'ओपन नेटवर्क फॉर डिजिटल कॉमर्स'

(ओएनडीसी) के कियोस्क से जान सकेंगे कि यह मंच विक्रेताओं, उपभोक्ताओं और नेटवर्क प्रदाताओं को व्यापक स्तर पर किस तरह जोड़ता है। विदेशी मेहमानों को डिजिटल इंडिया अभियान के दौरान वर्ष २०१४ से अबतक हासिल उपलब्धियों से भी रुबरु होने का मौका मिलेगा। इस दौरान 'डिजिटल सार्वजनिक ढांचे' से जुड़े बुनियादी सिद्धांतों एवं प्रौद्योगिकी पहलों के बारे में 'डिजिटल ट्री' प्रदर्शनी के जरिये जाना जा सकेगा। सम्मेलन में शिरकत करने के लिए आने वाले विदेशी मेहमानों की मदद के लिए खास जी२० इंडिया मोबाइल ऐप भी जारी किया गया है। इस ऐप पर सम्मेलन से संबंधित जरूरी सूचनाएं हासिल की जा सकती हैं।

इंडिया एक्सपो सेंटर में भी दिखेगा

लखनऊ। उत्तर प्रदेश ही नहीं, बल्कि पूरे देश और विश्व के कई अन्य देशों की आस्था का केंद्र भी प्रभु श्री राम ही हैं। ऐसे में, २१ से २५ सितंबर के मध्य ग्रेटर नोएडा के इंडिया एक्सपो सेंटर व मार्ट में इंटरनेशनल ट्रेड शो के आयोजन में भी न केवल इस बात को विशेष तौर पर ध्यान में रखा गया है बल्कि इसे पूरी श्रद्धा और सम्मान के साथ सांस्कृतिक विरासत के तौर पर समूचे विश्व के आगे प्रदर्शित करने की विस्तृत कार्ययोजना पर योगी सरकार काम कर रही है। सीएम योगी की मंशा के अनुरूप, यह कार्यक्रम व्यवसायिक अवसरों को विस्तार देने के मंच से बढ़कर विश्व को एक सांस्कृतिक डोर में बांधने का माध्यम भी बनेगा। बात चाहे थाइलैंड की हो, मलेशिया की हो, इंडोनेशिया की हो या फिर बात हो साउथ कोरिया की, इन सभी देशों की

आस्था के केंद्र में प्रभु श्री राम रहे हैं। ऐसे में, इंटरनेशनल ट्रेड शो में सांस्कृतिक कार्यक्रमों के माध्यम से प्रभु श्री राम से जुड़े संस्मरणों, लोक कलाओं, गायन व नृत्य नाटिकाओं का मंचन कर उन्हें वैश्विक पटल पर व्यापकता के साथ दर्शाने की कार्ययोजना तैयार कर उसके क्रियान्वयन की तैयारी पूरी कर ली गई है। इंटरनेशनल ट्रेड शो में हिस्सा लेने जो अतिथि विश्व भर से आ रहे हैं उनकी आवभगत के लिए भी योगी सरकार कोई कसर नहीं छोड़ना चाहती। कार्ययोजना के अनुरूप, माना जा रहा है कि कार्यक्रम में प्रतिभाग करने वाले विशिष्ट अतिथियों का स्वागत कल्चरल ग्रुप के आर्टिस्ट्स करेंगे और उनके लोक गीतों प्रभु श्रीराम से जुड़े लोकगीत प्रमुख होंगे। इतना ही नहीं, कार्यक्रम में प्रतिभाग कर रहे हस्तशिल्पियों द्वारा तैयार की

भगवान श्रीराम का वैभव, पूरी दुनिया में गुंजेगा नाम

गई कलॉतियों में भी प्रभु श्रीराम की झलक देखने को मिलेगी। इसके अतिरिक्त, कार्यक्रम के इन गरल सेशन में एक कल्चरल टैब्ल्यू का प्रेजेंटेशन होगा जिसमें ब्रज, पूर्वांचल, अवध, पश्चिमांचल, रुहेलखंड व



बुंदेलखंड के कलाकारों की प्रस्तुतियां देखने को मिलेंगी। इनमें से १२ कलाकार मंच पर अतिथियों को लेकर आएंगे और उनका स्वागत भी करेंगे। निश्चित तौर पर अवध और बुंदेलखंड के कलाकारों में प्रभु श्रीराम से जुड़े लोक गीतों की प्रमुखता रहेगी। इसके अतिरिक्त, लोक गायन, राम गान और रामायण

पर आधारित कथक नृत्य नाटिका का मंचन भी सांस्कृतिक संध्या कार्यक्रमों के दौरान किया जाएगा। ट्रेड शो के दौरान ५ दिनों में आयोजित होने वाले कुल ६ सांस्कृतिक कार्यक्रमों को अलग-अलग परफॉर्मेंस के आधार पर चिह्नित किया गया है। इस क्रम में कल्चरल टैब्ल्यू के अतिरिक्त स्वर संगम सेशन के दौरान जुगलबंदी और सूफी गायन के जरिए समां बांधा जाएगा। जबकि उत्तर प्रदेश के रंग लोक के संग सेशंस के दौरान अलग-अलग दिनों में रिदम रसरंग, सुगम संगीत, अनुराद म्यूजिकल बैंड की प्रस्तुति, लोक गायन, श्री राधा-माधव नृत्य, राम गान, रामायण पर आधारित कथक नृत्य नाटिका व गायन प्रस्तुति के जरिए ट्रेड शो में आए लोगों को सांस्कृतिक विरासत से अवगत कराते हुए

मनोरंजन सुलभ कराने की कार्ययोजना पर कार्य हो रहा है। इंटरनेशनल ट्रेड शो में ईशा फाउंडेशन के फाउंडर व स्पीरिचुअल गुरु सद्गुरु भी एक सेशन में हिस्सा ले सकते हैं। माना जा रहा है कि इस कार्यक्रम में वह शिरकत करके इंटरैक्टिव सेशन के माध्यम से न केवल आध्यात्म से जुड़े कुछ गूढ़ विशयों पर चर्चा कर सकते हैं बल्कि व्यक्तिगत विकास के लिए आवश्यक गुणों से संबंधित व्यवहारिक ज्ञान व सूक्ति को लेकर भी चर्चा कर सकते हैं। कार्यक्रम में चीफ गेस्ट के तौर पर भारत की राष्ट्रपति द्रौपदी मुर्मु सम्मिलित होंगी। वहीं, कई अन्य केंद्रीय मंत्री भी ट्रेड शो के विभिन्न सेशंस में बतौर चीफ व स्पेशल गेस्ट अपनी भूमिकाओं का निर्वहन करेंगे।

करंट की चपेट में आने से महिला की मौत

सुलतानपुर (उप्र)। सुलतानपुर जिले के कुड़वार थाना क्षेत्र में मंगलवार को करंट की चपेट में आने से एक महिला की मौत हो गई। पुलिस ने यह जानकारी दी। पुलिस के अनुसार, कुड़वार थाना क्षेत्र के रवनिया पश्चिम निवासी लक्ष्मण शुक्ला की पत्नी खुशबू शुक्ला (२०) करंट की चपेट में आ गयी। उन्होंने बताया कि खुशबू को झुलसी अवस्था में सामुदायिक

स्वास्थ्य केंद्र ले जाया गया जहां से उसे जिला अस्पताल रेफर कर दिया गया। उन्होंने बताया कि जिला अस्पताल के चिकित्सकों ने उसे मृत घोषित कर दिया। कुड़वार थाना के प्रभारी गौरीशंकर पाल ने बताया कि महिला के शव को पोस्टमार्टम के लिए भेज दिया गया है और रिपोर्ट के आधार पर आगे की कार्रवाई की जाएगी।

दुर्भाग्यपूर्ण परिस्थितियों को देखते हुए... नेताजी सुभाष चंद्र बोस के पोते ने छोड़ी बीजेपी

नई दिल्ली। नेताजी सुभाष चंद्र बोस के पोते चंद्र कुमार बोस ने लोकसभा चुनाव २०२४ से पहले मतभेदों का हवाला देते हुए बुधवार को भाजपा से इस्तीफा दे दिया। चंद्र कुमार बोस २०१६ में पश्चिम बंगाल में भाजपा के उपाध्यक्ष थे और २०२० में उन्हें हटा दिया गया था। अपने त्याग पत्र में उन्होंने लिखा है उन्होंने कहा

कि उन्हें बोस भाइयों सुभाष चंद्र बोस और शरत चंद्र बोस की विचारधारा का प्रचार करने के लिए भाजपा से न तो केंद्र या राज्य स्तर पर कोई समर्थन मिला। उन्होंने लिखा कि इन प्रशंसनीय उद्देश्यों को प्राप्त करने के लिए मेरे स्वयं के उत्साही प्रचार प्रयासों को पश्चिम बंगाल में केंद्र या राज्य स्तर पर भाजपा

से कोई समर्थन नहीं मिला है। मैंने लोगों तक पहुंचने के लिए बंगाल की रणनीति का सुझाव देते हुए एक विस्तृत प्रस्ताव रखा था। बंगाल के। मेरे प्रस्तावों को नजरअंदाज कर दिया गया। इन दुर्भाग्यपूर्ण परिस्थितियों को देखते हुए, मेरे लिए भाजपा के सदस्य के रूप में बने रहना असंभव हो गया है।

सम्पादकीय

कितना सफल होगा गठबंधन

आगामी लोकसभा चुनाव में कितना सफल होता है आइएनडीआइए गठबंधन यह तो भविष्य के गर्भ में है, लेकिन गठबंधन दो पक्ष में बंटा नजर आ रहा है। ऐसा तब हुआ जब बीते दिनों उदयनिधि स्टालिन ने एक आपत्तिजनक बयान दिया कि सनातन धर्म मलेरिया, डेंगू एवं कोरोना की तरह है और इसका विरोध करना ही पर्याप्त नहीं, बल्कि इसका खात्मा इन्हीं बिमारियों की तरह किया जाना चाहिए। उदयनिधि तमिलनाडु सरकार में मंत्री होने के साथ ही मुख्यमंत्री एमके स्टालिन के बेटे भी हैं। उनके इस आपत्तिजनक बयान से अन्य विपक्षी दलों ने अपना पल्ला झाड़ते हुए कहा कि यह उनकी अपनी निजी राय है और वे उनकी बात से कोई इत्तेफाक नहीं रखते हैं। गौरतलब है कि स्टालिन की पार्टी द्रविड़ मुनेत्र कडगम (डीएमके) इंडिया गठबंधन का हिस्सा भी है। हाल ही में मुंबई में संपन्न गठबंधन की बैठक में सभी दलों में एक स्वर में सहमति बनी कि हम एक हैं, बल्कि विचारों में भी एकता की बात को एक मत से स्वीकार किया गया। ऐसे में विपक्षी दलों की इस बात से संतुष्ट नहीं हुआ जा सकता कि स्टालिन के बयान से उनका कोई संबंध नहीं है। विपक्षी दल कितना भी बयान से बचने के कोशिश करें, लेकिन इससे किनारा नहीं कर सकते हैं। खासतौर से कांग्रेस तो बिल्कुल भी किनारा नहीं कर सकती है, क्योंकि कांग्रेस तमिलनाडु में लंबे समय से डीएमके के साथ सत्ता में साझेदार है। हालांकि कांग्रेस के कुछ नेताओं द्वारा बयान से दूरी देखी गई, लेकिन कांग्रेस के शीर्ष नेतृत्व की चुप्पी सवालिया निशान खड़े करती है। ऐसे में इस बात से सहमत नहीं हुआ जा सकता कि पार्टी का इस बयान से कोई संबंध नहीं है। हैरानी वाली बात यह भी है कि इस पर मचे हंगामे के बाद भी उदयनिधि अपने बयान से पलटने को बिल्कुल भी राजी नहीं हैं, बल्कि उनका कहना है कि वे अपने कथन पर अडिग हैं और आगे भी रहेंगे। यह बात सही है कि संविधान किसी को भी स्वेच्छा से कोई भी धर्म स्वीकार करने की इजाजत देता है, लेकिन इसका यह अर्थ नहीं कि किसी के धर्म को लेकर ऐसी टिप्पणी की जाए कि लोगों की भावनाओं को ठेस पहुंचे। एक बात गौर करने वाली है कि डीएमके के नेता पहले भी हिंदू और हिंदी को लेकर विवादित बयान देते रहे हैं। पूर्व नेता एम करुणानीधि हिंदी विरोधी आंदोलन से ही नेता बने थे जिसके बाद करुणानीधि डीएमके के अध्यक्ष और मुख्यमंत्री भी बने। विपक्षी दल कितनी भी सफाई दें कि वे बयान से सहमत नहीं हैं, लेकिन इसके नुकसान से वे नहीं बच सकते हैं। क्योंकि दक्षिण और उत्तर भारत की आबादी का बड़ा हिस्सा सनातन धर्म का अनुयायी है, ऐसे में स्टालिन का यह बयान गठबंधन के लिए सेल्फ गोल साबित हो सकता है जिसका खामियाजा उसे आने वाले चुनावों में भुगतना पड़ सकता है।

दावे बड़े मगर हकीकत में न डाक्टर और न दवाएं : अखिलेश यादव

लखनऊ। उत्तर प्रदेश में स्वास्थ्य सेवाओं को लेकर समाजवादी पार्टी (सपा) अध्यक्ष अखिलेश यादव ने एक बार फिर राज्य सरकार पर निशाना साधते हुये कहा कि डेंगू के प्रकोप के चलते अस्पतालों में भीड़ बढ़ती जा रही है। सरकार दावे तो बड़े-बड़े करती है लेकिन हकीकत में अस्पतालों में न डाक्टर हैं और न ही दवाएं हैं। अखिलेश यादव ने बुधवार को जारी बयान में कहा कि इन दिनों डेंगू के मरीज बढ़ रहे हैं। ग्रेटर नोएडा में 200 से ज्यादा डेंगू के मरीज मिले हैं। इस बीमारी में एक डाक्टर अक्षिता सिंह की मौत की खबर विचलित करने वाली है। राजधानी लखनऊ में भी

डेंगू के मरीज मिल रहे हैं। शनिवार को 95 नए मरीजों के डेंगू ग्रस्त होने की खबर मिली। रविवार को 92 नए मरीज डेंगू के मिले। उन्होंने



कहा कि डेंगू के बढ़ते प्रकोप के बावजूद अभी शहर में दवा के छिड़काव की कोई सुचारु व्यवस्था नहीं हो पाई है। अस्पतालों में आम मरीजों के साथ ही डेंगू मरीजों को भी उपचार के लिए लाइन में लगना पड़ता है। लखनऊ में एक रिटायर्ड

जज को भी चिकित्सा, संस्थानों में इलाज नहीं मिल सका। रायबरेली एम्स, एसजीपीजीआई, केजीएमयू ट्रामा सेंटर, बलरामपुर अस्पताल के चक्कर लगाने के बाद एक निजी अस्पताल में भर्ती हुए। भाजपा सरकार ने 902 और 902 एम्बुलेंस सेवा को बर्बाद कर दिया। अस्पतालों में इलाज की समुचित व्यवस्था नहीं है। जहां विशेषज्ञ डॉक्टर चाहिए वहां विशेषज्ञों की कमी है और जहां जरूरत नहीं वहां कई-कई विशेषज्ञ नियुक्त हैं। अस्पतालों में धांधली की वजह से जनता परेशानी उठा रही है और भाजपा सरकार अपनी जिम्मेदारी से भाग रही है।

२१ से २५ सितंबर तक आयोजित होने वाले अंतरराष्ट्रीय ट्रेड शो में भगवान राम और रामायण पर आधारित सांस्कृतिक कार्यक्रम होंगे मुख्य आकर्षण

लखनऊ। ग्रेटर नोएडा के इंडिया एक्सपो सेंटर एंड मार्ट में आगामी २१ से २५ सितंबर तक आयोजित होने वाले अंतरराष्ट्रीय ट्रेड शो में भगवान राम और रामायण पर आधारित सांस्कृतिक कार्यक्रम मुख्य आकर्षण होंगे। उत्तर प्रदेश सरकार के एक प्रवक्ता ने बृहस्पतिवार को बताया कि कार्यक्रम में राष्ट्रपति द्रौपदी मुर्मू मुख्य अतिथि के तौर पर शामिल होंगी। कई अन्य केंद्रीय मंत्री भी ट्रेड शो के विभिन्न सत्रों में भाग लेंगे। प्रवक्ता ने बताया कि राज्य की योगी आदित्यनाथ सरकार भगवान राम के अनुयायियों के बीच एक जुड़ाव बनाने के लिए रामायण पर आधारित लोक गायन, गीतों और कथक नृत्य नाटिका के जरिये पूरी दुनिया को भगवान राम की गौरवशाली गाथा दिखाने के लिए एक विस्तृत कार्य योजना पर काम कर रही है। भगवान राम थाईलैंड, मलेशिया और इंडोनेशिया जैसे कई दक्षिण पूर्व एशियाई देशों

के साथ-साथ दक्षिण कोरिया में भी आस्था का केंद्र हैं। इसके मद्देनजर सरकार वैश्विक दर्शकों को भगवान राम की विरासत और उनकी दुनिया से परिचित कराने के लिए एक कार्ययोजना तैयार



कर रही है। कार्ययोजना के अनुसार कार्यक्रम में भाग लेने वाले विशिष्ट अतिथियों का स्वागत सांस्कृतिक दलों के कलाकारों द्वारा भगवान श्री राम से संबंधित लोकगीतों तथा भगवान राम के जीवन एवं यात्रा को दर्शाती शिल्पकारों द्वारा तैयार की गई कलौतियों की प्रस्तुति के माध्यम से किया जाएगा। इसके अलावा, कार्यक्रम के उद्घाटन सत्र में ब्रज, पूर्वांचल, अवध, पश्चिमांचल,

रुहेलखंड और बुंदेलखंड के कलाकारों द्वारा एक सांस्कृतिक श्रृंखला भी प्रस्तुति की जाएगी। इस दौरान मुख्यतः अवध एवं बुंदेलखण्ड के कलाकारों द्वारा भगवान श्री राम से सम्बन्धित लोकगीत प्रस्तुत किये जायेंगे। सांस्कृतिक संध्या के दौरान लोक गायन, राम गीत और रामायण पर आधारित कथक नृत्य नाटिका का भी मंचन किया जाएगा। ट्रेड शो के दौरान पांच दिनों में कुल छह सांस्कृतिक कार्यक्रम आयोजित किए जाएंगे। प्रवक्ता के मुताबिक, स्वर संगम सत्र के दौरान सांस्कृतिक झांकी के अलावा, युगल और सूफी गायन प्रस्तुत किया जाएगा। इसके अलावा लय रसरंग, सुगम संगीत, अनुराद संगीत बैंड की प्रस्तुति, लोक गायन भी प्रस्तुति में शामिल होंगे। ईशा फाउंडेशन के संस्थापक और आध्यात्मिक गुरु सद्गुरु भी अंतरराष्ट्रीय ट्रेड शो के एक सत्र में भाग लेंगे।

मतदान खत्म, मतपेटियों में बंद हुई उम्मीदवारों की किस्मत

लखनऊ। यूपी के मऊ में घोसी विधानसभा सीट के लिए मतदान खत्म हो गया है। प्रत्याशियों की किस्मत मतपेटियों में बंद हो गई है। अब आठ सितंबर को परिणाम आएंगे। बता दें कि मंगलवार शाम पांच बजे तक 33.52 फीसदी मतदाताओं ने अपने मताधिकार का प्रयोग कर लिया था। जिलाधिकारी अरुण कुमार ने बताया कि घोसी विधानसभा क्षेत्र में कुल 236 मतदान केंद्रों के 855 बूथों पर वोट डाले जा रहे हैं। मतदान शांतिपूर्ण तरीके से जारी है और कहीं से भी किसी अप्रिय घटना की सूचना नहीं है। पूरे निर्वाचन क्षेत्र को 2 जोन एवं 20 सेक्टर में विभाजित किया गया है। इस

प्रकार दो जोनल एवं 20 सेक्टर मजिस्ट्रेट तैनात किए गए हैं। इस निर्वाचन को संपन्न कराने



के लिये कुल 569 कंट्रोल यूनिट, 569 बैलेट यूनिट तथा 630 वीवी पेट हैं, जिनमें से 855 ईवीएम

एवं वीवी पेट समस्त बूथों पर प्रेषित किए जाएंगे। प्रत्येक जोनल एवं सेक्टर मजिस्ट्रेट के



पास दो-दो ईवीएम एवं वीवी पेट मशीन का सेट रहेगा। शेष रिजर्व में रखे रहेंगे। मतदान को

सकुशल संपन्न कराने हेतु कुल 2002 कार्मिकों की ड्यूटी लगाई गई है, जो कुल बूथ के सापेक्ष 990 प्रतिशत है। प्रत्येक पोलिंग पार्टी में चार कार्मिक चुनाव कार्य को संपन्न करेंगे। घोसी निर्वाचन क्षेत्र से 90 उम्मीदवार चुनाव मैदान पर है जिनके भाग्य का फैसला 830368 मतदाता करेंगे। जिनमें पुरुष मतदाताओं की संख्या 239585, महिला मतदाता 96080 व अन्य मतदाता की संख्या नौ है। प्रत्याशियों में प्रमुख रूप से दारा सिंह चौहान भारतीय जनता पार्टी, सुधाकर सिंह समाजवादी पार्टी, अफरोज आलम जन अधिकार पार्टी, मुन्नी लाल चौहान जनता क्रांति पार्टी, राजकुमार चौहान आम जनता

पार्टी, सनाउल्लाह पीस पार्टी, सुनील चौहान जन राज्य पार्टी, राघवेंद्र प्रताप सिंह निर्दलीय, रमेश पांडे निर्दलीय एवं विनय कुमार निर्दलीय उपचुनाव के लिये उम्मीदवार हैं। घोसी के चुनाव मैदान में यू तो दस प्रत्याशी मैदान में है मगर मुख्य मुकाबला भाजपा के दारा सिंह चौहान और सपा के सुधाकर सिंह के बीच में है। इनके बीच में राजनीतिक दलों की नजर नोटा के बटन पर भी है जो क्षेत्र में बहुजन समाज पार्टी (बसपा) के दखल के बारे में जानकारी देगा। उपचुनाव से खुद को अलग कर चुकी बसपा ने अपने समर्थकों से नोटा का बटन दबाने की अपील की है।

ऑफिस में पंचायत न कर फील्ड पर जाएं फाइलों से कार्य मुक्त कर धरातल पर उतारें: मंडलायुक्त

लखनऊ। अधिकारी ऑफिस में बैठकर पंचायत न करें बल्कि फील्ड पर उतरकर चल रहे कार्यों का निरीक्षण करें और फाइलों से कार्य

जैकब ने अधिकारियों से कही। मंगलवार को मंडलायुक्त डॉ. रोशन जैकब ने स्मार्ट सिटी कार्यालय में नगर आयुक्त इंद्रजीत सिंह के साथ

विश्वविद्यालय लाइब्रेरी का सिविल कार्य भी ७५ प्रतिशत पूर्ण है। ६२ स्मार्ट स्कूलों के कार्य ८० प्रतिशत कार्य हो गए हैं। विभिन्न संस्थाओं के सिविल कार्य तेजी से कराए जा रहे हैं। इस पर मंडलायुक्त ने कार्यदायी संस्था उग्र राजकीय निर्माण निगम के संबंधित अधिकारियों को शेष कार्यों तेजी से करने के निर्देश दिए। कहा अधिकारी ऑफिस में बैठकर पंचायत न करें, फील्ड पर उतरकर कार्यों का निरीक्षण स्वयं करें। साथ ही फाइलों से कार्य मुक्त करके धरातल पर उतारें। हिलहवाली करके व्यवधान डाला तो बख्शा नहीं जाएगा। निर्माणाधीन समस्त कार्य ससमय पूरे करें। गुणवत्ता का विशेष ध्यान रखें और नोडल अधिकारी नियमित मॉनिटरिंग करें।



मुक्त कर धरातल पर उतारें। लापरवाही मिली तो बर्दाश्त नहीं करेंगे। यह बातें स्मार्ट सिटी की बैठक में मंडलायुक्त डॉ. रोशन

कार्यों की समीक्षा की। अधिकारियों ने बताया कि केडी सिंह बाबू स्टेडियम में सिविल कार्य ४० प्रतिशत पूर्ण हो गए हैं। भारतखंडे

आज परिजन कर सकते हैं प्रेस कॉन्फ्रेंस



लखनऊ। राजधानी के चर्चित विनय श्रीवास्तव हत्याकांड में आज (बुधवार) परिजन प्रेस कॉन्फ्रेंस कर सकते हैं। सूत्रों के अनुसार इस मामले में कोई नयी बात परिजनों की तरफ से सामने आ सकती है। बताते चलें कि केंद्रीय मंत्री कौशल किशोर के आवास पर बीते दिनों उनके बेटे विकास किशोर के दोस्त विनय की हत्या गोली मारकर कर दी गई थी। इस घटना में इस्तेमाल की गई पिस्टल विकास की थी। जिसके चलते पुलिस ने आर्म्स एक्ट में मामला दर्ज किया है। मंगलवार को ठाकुरगंज थाने में विशेष टीम ने विकास किशोर से विनय हत्याकांड के बारे में पूछताछ की थी। जिसमें उन्होंने खुद के शामिल होने से इंकार किया था। हालांकि विकास ने पिस्टल रखने में लापरवाही की बात को स्वीकार किया है। वहीं हत्या के बाद से ही विनय के परिजन इसमें सोची-समझी साजिश होने की बात कह रहे हैं।

एनआईए अदालत में शिक्षक की हत्या मामले में आईएसआईएस के दो आतंकवादी दोषी करार

लखनऊ। लखनऊ की विशेष एनआईए अदालत ने २०१६ में कानपुर में शिक्षक रमेश बाबू शुक्ला की हत्या के मामले में आईएसआईएस के आतंकवादियों—आतिफ मुजफ्फर और फैसल को दोषी करार दिया है। अदालत दोनों को आगामी ११ सितंबर को सजा सुनायेगी। विशेष लोक अभियोजक कमल किशोर शर्मा ने बताया कि विशेष एनआईए अदालत के न्यायाधीश दिनेश कुमार मिश्रा ने हत्या तथा अन्य आरोपों में मुजफ्फर और फैसल को सोमवार को दोषी करार दिया। उन्होंने कहा कि दोनों को सजा के प्रश्न पर सुनने के लिए आगामी ११ सितंबर को जेल से तलब किया गया है। मुजफ्फर और फैसल ने अपने एक अन्य साथी सैफुल्लाह के साथ मिलकर कानपुर में सेवानिवृत्त शिक्षक रमेश बाबू शुक्ला की २४ अक्टूबर २०१६ को गोली मारकर हत्या कर दी थी। उस वक्त शुक्ला स्कूल से लौट रहे थे। शुक्ला के बेटे अक्षय शुक्ला ने

चक्रेरी थाने में अज्ञात आरोपियों के विरुद्ध मामला दर्ज कराया था। शर्मा के मुताबिक बहस के दौरान एनआईए की ओर से बताया गया कि सात मार्च २०१७ को भोपालें उज्जैन ट्रेन में हुए बम विस्फोट के मामले में आरोपी आतिफ मुजफ्फर



एवं दानिश को गिरफ्तार किया गया था। उन्होंने बताया कि मामले की गंभीरता को देखते हुए गृह मंत्रालय ने १४ मार्च २०१७ को मामले की जांच राष्ट्रीय जांच एजेंसी (एनआईए) को सौंप दी थी। विशेष लोक अभियोजक का कहना है कि एनआईए की जांच के दौरान मुजफ्फर ने बताया कि उसने अपने साथियों की मदद से कानपुर में रमेश बाबू शुक्ला की गोली मारकर हत्या की थी। इस

मामले की विवेचना के दौरान आरोपियों के विरुद्ध हत्या, हत्या की साजिश, विधि विरुद्ध क्रिया कलाप निवारण अधिनियम एवं आयुध अधिनियम के अंतर्गत गंभीर आरोप लगाए थे। विवेचना के दौरान पता चला कि आरोपी आईएसआईएस आतंकी संगठन के खलीफा अबू बकर अल बगदादी के नाम की शपथ लेकर आतंकी संगठन में शामिल हुए हैं तथा वे आतंकी संगठन की विचारधारा से प्रभावित थे। वे २४ अक्टूबर २०१६ को कानपुर शहर में घूम कर एक सटीक निशाने की तलाश में थे। इसी दौरान प्यौंदा गांव के पास साइकिल से जाजमऊ जा रहे सेवानिवृत्त शिक्षक रमेश बाबू शुक्ला के हाथ में कलावा और माथे पर तिलक देखकर अभियुक्तों ने उन्हें रोका और फैसल तथा सैफुल्लाह ने गोली मारकर उनकी हत्या कर दी। सैफुल्लाह आठ मार्च २०१७ की रात ठाकुरगंज थाना क्षेत्र की हाजी क लोनी में आतंकवाद रोधी दस्ते से मुठभेड़ में मारा गया था।

बढ़ाई गई आईटीआई में प्रवेश के लिए आवेदन की तिथि

लखनऊ। सरकारी नौकरी में चयन के लिए आईटीआई एक बेहतर विकल्प है। प्रदेश में एक बार फिर आईटीआई में प्रवेश के लिए आवेदन की तिथि को विस्तारित किया गया है। प्रदेश की राजकीय और प्राइवेट आईटीआई में खाली सीटों के सापेक्ष ८ सितम्बर तक अ नलाइन आवेदन भरे जा सकते हैं। बुधवार ६ सितम्बर से लेकर ८ सितम्बर की मध्य रात्रि तक आवेदक अ नलाइन फर्म भर सकते हैं। इसके लिए सम्बंधित को एससीवीटी की वेबसाइट पर जाना होगा, जहाँ निर्धारित प्रक्रिया का पालन कर अ नलाइन फर्म भरा जा सकता है। राज्य व्यावसायिक प्रशिक्षण परिषद (एससीवीटी) की ओर से प्रदेश में चल रहे राजकीय व प्राइवेट औद्योगिक प्रशिक्षण संस्थानों

(आईटीआई) में सत्र २०२३ के तीसरे चरण की चयन सूची से ३१ अगस्त तक प्रवेश की कार्रवाई पूरी कर ली गई है। तीसरे चरण की प्रवेश प्रक्रिया पूरी होने के बाद भी कई आईटीआई में अभी भी निर्धारित



सीटें वैकेंट हैं। इनके लिए आवेदन की तिथि बढ़ाई गई है। प्रवेश के तीन चरण की प्रक्रिया के बाद भी प्रवेश लेने से वंचित रह गए अभ्यर्थियों से नए विकल्प लेने के लिए पंजीकरण कराने के साथ ही नए आवेदन भी इस दौरान कराए जा सकते हैं।

लाइन के कार्य के चलते ६ दर्जन ट्रेनें कैंसिल

लखनऊ। गोरखपुर कैंट यार्ड रिमाडलिंग और गोरखपुर कैंट-कुसमही तृतीय लाइन के कमीशनिंग के लिए ब्लॉक दिये जाने के कारण लखनऊ जंक्शन पाटलीपुत्र, शहीद एक्सप्रेस समेत ६ दर्जन से अधिक ट्रेनें ६ से ११ सितम्बर तक निरस्त कर दी गयी हैं, वहीं २ दर्जन से अधिक ट्रेनों को बदले मार्ग से चलाई जायेगी। ट्रेनों के निरस्तीकरण और मार्ग बदलने से रूटीन यात्रियों को काफी दिक्कतों का सामना करना पड़ेगा। करीब

१५ हजार यात्रियों की यात्रा फंस गई। काफी संख्या में यात्रियों को अपनी यात्रा की तारीख बदलनी पड़ी वहीं रोजाना वाले यात्रियों को प्राइवेट,रोडवेज बसों का सहारा लेना पड़ेगा। पूर्वोत्तर रेलवे के सीपीआरओ पी के सिंह के मुताबिक न न इंटरल क कार्य होने पर ११ सितम्बर को रेल संरक्षा आयुक्त पूर्वोत्तर सर्किल की ओर से निरीक्षण किया जायेगा। लखनऊ से संचालित व गुरजने वाली जो ट्रेनें निरस्त रहेगी वह इस प्रकार से है।

आईएसएस आंद्रा वामसी बने बस्ती के जिलाधिकारी

लखनऊ। यूपी की योगी आदित्यनाथ सरकार ने कौशल विकास मिशन के निदेशक आईएसएस अधिकारी आंद्रा वामसी को बस्ती का नया जिलाधिकारी बनाया है। इसके साथ ही गोरखपुर के जिलाधिकारी आईएसएस कृष्णा करुणेश को गोरखपुर विकास प्राधिकरण का उपाध्यक्ष भी बनाया गया। वहीं २ दिन पहले मिर्जापुर की डीएम दिव्य मित्तल को वहां से

हटा कर बस्ती भेजा गया था लेकिन उन्हें आज प्रतीक्षारत कर दिया गया। बता दें कि बीते १ सितंबर को मिर्जापुर की जिलाधिकारी दिव्या मित्तल का बस्ती जिलाधिकारी के पद पर तबादला हो गया था। उनके विदाई समारोह में मिर्जापुर की जनता ने बाकायदा फूलों की बारिश की थी, जो सोशल मीडिया में भी खूब वायरल हुआ था।

६ सितंबर को लोक अदालत, प्रचार वाहन रवाना

लखनऊ। राष्ट्रीय लोक अदालत का प्रचार-प्रसार करने को वाहन रवाना हुआ। जनपद न्यायाधीश अश्विनी कुमार त्रिपाठी ने हरी झंडी दिखाई और कहा इसका मकसद अधिक से अधिक लोगों को लोक अदालत की जानकारी देना है। ६ सितंबर को राष्ट्रीय लोक अदालत जिला न्यायालय में होगी। आयोजन की लोगों को जानकारी देने के लिए मंगलवार को पुराना उच्च न्यायालय परिसर कैसरबाग से जनपद न्यायाधीश अश्विनी कुमार त्रिपाठी ने हरी झंडी दिखाकर वाहन रवाना किया। उन्होंने बताया कि

यह वाहन सभी तहसील व ग्रामीण क्षेत्रों में भ्रमण कर प्रचार प्रसार करेगा और आम जनमानस को आपसी सुलह समझौते के लिए प्रेरित करेगी। लोक अदालत का आयोजन जिला न्यायालय, पारिवारिक न्यायालय, मोटर दुर्घटना दावा अधिकरणों, वाणिज्यिक न्यायालयों व समस्त तहसीलों में किया जाएगा। जिसमें बैंक वसूली वाद, किरायेदारी वाद, बैंक व अन्य वित्तीय संस्थाओं से संबंधित प्रकरण, ऐसे प्रकरण जिनमें पक्षकार पारस्परिक सद्भावना के लिए आपसी सुलह समझौते से हल कराए जाएंगे।

भारत, इंडिया या हिंदुस्तान, सबका मतलब मोहब्बत है : राहुल

नई दिल्ली। देश में इंडिया बनाम भारत को लेकर एक राजनीतिक विवाद छिड़ा हुआ है। सत्ता पक्ष भारत को लेकर वकालत कर रहा तो विपक्ष सरकार पर सवाल खड़े कर रहा है। इन सब के बीच राहुल गांधी ने भी पूरे मामले को लेकर अपनी राय रखी है। उन्होंने साफ शब्दों में कहा कि भारत, इंडिया या हिंदुस्तान... सबका मतलब मोहब्बत है। राहुल गांधी ने 'यूट्यूब' पर अपनी 'भारत जोड़ो यात्रा' से संबंधित वीडियो साझा करते हुए लिखा, "भारत, इंडिया या हिंदुस्तान... सबका मतलब मोहब्बत, इरादा सबसे ऊंची उड़ान।" पूरा मामला तब शुरू हुआ जब जी२० से संबंधित रात्रिभोज के निमंत्रण पर राष्ट्रपति द्रौपदी मुर्मू को 'प्रेसीडेंट ऑफ भारत' के तौर पर संबोधित किया गया। मंगलवार को इसपर बड़ा

राजनीतिक विवाद खड़ा हो गया। विपक्ष ने आरोप लगाया कि सरकार देश के दोनों नामों 'इंडिया' और 'भारत' में से 'इंडिया' को बदलना चाहती है। इसमें राहुल गांधी ने पार्टी के कई नेताओं के



साथ ४,००० किलोमीटर से अधिक की पैदल यात्रा की थी और इस दौरान उन्होंने समाज के विभिन्न वर्ग के लोगों से बातचीत की थी। यह यात्रा पिछले साल सात सितंबर को कन्याकुमारी से आरंभ हुई थी, जो इस वर्ष ३० जनवरी को श्रीनगर में समाप्त हुई थी। यह यात्रा १४५ दिन चली थी। भारतीय जनता पार्टी (भाजपा) के अध्यक्ष जे पी

नड्डा ने मंगलवार को कांग्रेस पर आरोप लगाया कि उसके मन में न तो देश के लिए और न ही संविधान और संवैधानिक संस्थाओं के प्रति कोई सम्मान है। नड्डा ने सोशल नेटवर्किंग साइट 'एक्स' पर एक पोस्ट में कहा, "कांग्रेस को देश के सम्मान एवं गौरव से जुड़े हर विषय से इतनी आपत्ति क्यों है? भारत जोड़ो के नाम पर राजनीतिक यात्रा करने वालों को 'भारत माता की जय' के उद्घोष से नफरत क्यों है? स्पष्ट है कि कांग्रेस के मन में न देश के प्रति सम्मान है, न देश के संविधान के प्रति और न ही संवैधानिक संस्थाओं के प्रति। उसे तो बस एक विशेष परिवार के गुणगान से मतलब है।" उन्होंने कहा, "कांग्रेस की देश विरोधी एवं संविधान विरोधी मंशा को पूरा देश भलीभांति जानता है।"

'लाल डायरी में कुछ भी नहीं' विपक्षी दलों के गठबंधन इंडिया से घबराईं भाजपा: खड़गे

नई दिल्ली। कांग्रेस अध्यक्ष मल्लिकार्जुन खड़गे ने बुधवार को राजस्थान के भीलवाड़ा में एक पार्टी रैली में भाजपा पर कांग्रेस और उसके नेताओं को गाली देने के अलावा कुछ नहीं करने का आरोप लगाया। वह राज्य में आगामी विधानसभा चुनाव से पहले कांग्रेस कार्यकर्ताओं की एक सभा को संबोधित कर रहे थे। उन्होंने कहा कि केंद्र में आठ साल के शासनकाल में भाजपा के पास दिखाने के लिए कोई उपलब्धि नहीं है। उन्होंने भाजपा की नीतियों की भी आलोचना की और कहा कि उन्होंने केवल अमीरों और शक्तिशाली लोगों को फायदा पहुंचाया है, जबकि गरीबों और मध्यम वर्ग को उनके हाल पर छोड़ दिया गया है। खड़गे ने राजस्थान की जनता से आगामी चुनाव में कांग्रेस को वोट देने का आह्वान किया। उन्होंने कहा कि कांग्रेस ही एकमात्र ऐसी पार्टी है जो स्थिर और ईमानदार सरकार दे सकती है। बुधवार को राजस्थान के भीलवाड़ा में एक किसान सम्मेलन को संबोधित करते हुए खड़गे ने कहा कि हमने समान विचार वाले

लोगों को एक साथ लाकर एक संगठन बनाया जिसका नाम फ्लक्क रखा गया। वह इंडिया को देखकर घबरा रहे हैं और वे अब इंडिया का नाम भारत रखने जा रहे हैं। संविधान में 'इंडिया दैट इज भारत' है। हम पहले ही 'भारत जोड़ो'



बोल रहे हैं लेकिन आप रोज कुछ नया ला रहे हैं। उन्होंने कहा कि देश को आजाद कराने वाले, देश को बचाने वाले हम हैं। कांग्रेस के नेता आजादी के लिए लड़े, देश के लिए जान दी और जेल गए। देश की एकता के लिए इंदिरा जी और राजीव जी शहीद हो गए। जनसंघ, आरएसएस और भाजपा में कितने नेता आजादी के लिए लड़े, जेल गए? आपके पास है कोई हिसाब? इसके साथ ही उन्होंने कहा कि हमने हमेशा आम आदमी के हित में काम किया है और लाल डायरी में कुछ भी नहीं है और

भाजपा केवल इसका दिखावा कर डराने की कोशिश कर रही है। खड़गे ने कहा कि भाजपा सरकार पूछती है कि ५३ साल में कांग्रेस ने क्या किया? राजस्थान में कांग्रेस सरकार ने भू-सुधार के साथ ही गरीबों के लिए बैंक के रास्ते भी खोल दिए। कांग्रेस कभी झूठ नहीं बोलती, वह लोगों को मजबूत करने का काम करती है। लेकिन भाजपा सरकार के पास ऐसा करने की हिम्मत नहीं है। उन्होंने कहा कि मोदी सरकार को कांग्रेस द्वारा किए गए काम को मिटाने में खुशी मिलती है। लेकिन खुद मोदी सरकार की योजनाओं में गरीबों के लिए कुछ भी नहीं है। मोदी सरकार के पास न गरीबों के लिए काम करने का हौसला है और न ही गरीबों के लिए योजनाएं लाने की फितरत है। राजस्थान के मुख्यमंत्री अशोक गहलोत ने इस दौरान कहा कि विपक्षी पार्टियों का फ्लक्क गठबंधन बनाने में कांग्रेस अध्यक्ष मल्लिकार्जुन खड़गे की खास भूमिका है। इंडिया नाम का गठबंधन बनने से हर कोई प्रभावित हुआ है चाहे पीएम मोदी हो, एनडीए हो, आरएसएस हो या भाजपा हो।

अज्ञात लोगों ने घर में घुसकर गोलियां चलाईं, महिला की मौत

नोएडा। नोएडा में ३० वर्षीय एक महिला की उसके घर में घुसकर कथित तौर पर दो अज्ञात लोगों द्वारा मंगलवार को गोली मारकर हत्या किए जाने का मामला सामने आया है। पुलिस अधिकारियों ने यह जानकारी दी। हत्या के पीछे का कारण अभी तक पता नहीं चल पाया है। उन्होंने बताया कि यह घटना मध्य नोएडा क्षेत्र के बादलपुर पुलिस थाना क्षेत्र के अंतर्गत छपरौला इलाके की बृज विहार कॉलोनी में दोपहर करीब ढाई बजे हुई। पुलिस

उपायुक्त (मध्य नोएडा) सुनीति ने बताया कि महिला की पहचान मौसम कुमार की पत्नी सोनी के रूप में हुई है। मूल रूप से बिहार निवासी यह दंपति करीब छह महीने पहले इस क लोनी में रहने आया था। पुलिस के मुताबिक, यह महिला की दूसरी शादी थी और सोनी का अपने पूर्व पति से विवाद था। सुनीति ने बताया कि दो व्यक्ति मोटरसाइकिल पर सवार होकर दंपति के घर आए थे तथा उन्होंने सोनी तथा उसके पति से बातचीत की। उन्होंने बताया कि

इसी बीच दोनों पक्षों के बीच विवाद हुआ तथा दोनों युवकों ने महिला पर गोलियां चला दीं। उन्होंने बताया कि पड़ोसियों ने महिला को अस्पताल में भर्ती कराया, जहां चिकित्सकों ने उसे मृत घोषित कर दिया। सुनीति ने बताया कि पुलिस सभी पहलुओं के ध्यान में रखकर मामले की जांच कर रही है और आरोपियों की गिरफ्तारी के लिए पुलिस की चार टीम गठित की गई हैं। उन्होंने बताया कि आसपास के क्षेत्र के सीसीटीवी फुटेज खंगाले जा रहे हैं।

८ से १० सितंबर के बीच बंद रहेंगे सभी स्कूल, कॉलेज और कार्यालय

नई दिल्ली। दिल्ली सरकार ने बुधवार को कहा कि राष्ट्रीय राजधानी आगामी जी२० शिखर सम्मेलन के लिए विदेशी प्रतिनिधियों का स्वागत करने के लिए पूरी तरह तैयार है, जो ८ सितंबर से १० सितंबर के बीच आयोजित किया जाएगा। आज, ६ सितंबर को एक संवाददाता सम्मेलन के दौरान दिल्ली की शिक्षा मंत्री आतिशी मार्लेना ने सभी स्कूलों, कॉलेजों और कार्यालय को बंद करने की जानकारी दी। आतिशी ने कहा, 'जी२० शिखर सम्मेलन के कारण ८ सितंबर से १० सितंबर तक दिल्ली भर में सभी स्कूल, कॉलेज और कार्यालय बंद रहेंगे।' जी२० शिखर सम्मेलन दिल्ली के भारत मंडपम कन्वेंशन सेंटर में आयोजित किया जाएगा। सरकार ने शिखर सम्मेलन के मद्देनजर लगाए गए प्रतिबंधों और यातायात नियमों के संबंध में अधिसूचना पहले ही जारी कर दी है। आतिशी ने कहा कि यह बहुत गर्व की बात है कि हमारा देश ८२० शिखर सम्मेलन की मेजबानी कर रहा है। मैं प्रगति मैदान में एक भव्य सम्मेलन केंद्र बनाने के लिए केंद्र को बधाई देती हूँ जहां जी२० शिखर सम्मेलन आयोजित किया जाएगा। जी२० शिखर सम्मेलन के लिए दस सड़कों का नवीनीकरण किया गया है और व्यापक सौंदर्यीकरण कार्य किया गया है। दिल्ली सरकार ने घोषणा

की है कि दिल्ली के एनसीटी में स्थित केंद्र और राज्य सरकारों के सभी सरकारी और निजी स्कूल, बोर्ड और शैक्षणिक संस्थान ८ से १० सितंबर तक बंद रहेंगे। इसके अलावा राष्ट्रीय राजधानी में स्थित सभी निजी कार्यालय, शैक्षणिक और अन्य संस्थान भी बंद रहेगा। दिल्ली पुलिस ने बुधवार को लोगों से जी२० शिखर सम्मेलन को देखते हुए टहलने, साइकिल चलाने और



सैर-सपाटे जैसी गतिविधियों के लिए इंडिया गेट और कर्तव्य पथ पर नहीं जाने का आग्रह किया। विशेष पुलिस आयुक्त (यातायात) एसएस यादव ने संवाददाता सम्मेलन में कहा, चूंकि इंडिया गेट कर्तव्य पथ को 'नियंत्रित क्षेत्र में निर्दिष्ट' किया गया है, इसलिए दिल्ली पुलिस लोगों से अपील करती है कि जी२० शिखर सम्मेलन के दौरान 'टहलने, साइकिल चलाने या सैर-सपाटे' के लिए इस क्षेत्र में न जाएं। उन्होंने कहा कि हमने दिल्ली मेट्रो रेल निगम (डीएमआरसी) से लोगों को असुविधा से बचाने के लिए सुबह चार बजे से ट्रेन सेवा शुरू करने का अनुरोध किया है।

मणिपुर में सभी स्रोतों से अवैध हथियारों की बरामदगी पर सुप्रीम कोर्ट ने मांगी रिपोर्ट

नई दिल्ली। सुप्रीम कोर्ट ने बुधवार को मणिपुर सरकार से पुलिस और राज्य शस्त्रागार से चुराए गए हथियारों और गोला-बारूद की बरामदगी पर एक स्पष्ट स्थिति रिपोर्ट की मांग की, जो मई की शुरुआत से मैती और कुकी समुदायों के बीच जातीय झड़पों के कारण प्रभावित हुई है। संवेदनशील और इस पर गंभीरता से विचार किया जाना चाहिए, चाहे इसमें कोई भी पक्ष शामिल हो। भारत के मुख्य न्यायाधीश धनंजय वाई चंद्रचूड़ की अगुवाई वाली पीठ ने राज्य सरकार द्वारा प्रस्तुत किए जाने के बाद रिपोर्ट को केवल अदालत के साथ साझा करने का निर्देश दिया कि चोरी हुए हथियारों पर रिपोर्ट सार्वजनिक करने से बचकर रहेंगे। सीजेआई ने पूर्वोत्तर राज्य में हिंसा से संबंधित याचिकाओं के मामले में मणिपुर सरकार और केंद्र की ओर से पेश हुए स लिमिटेड जनरल तुषार मेहता से कहा कि आप हमें एक रिपोर्ट सौंप सकते हैं, हम जांच कर सकते हैं। मैं इस बात पर विश्वास नहीं करता कि अदालत कुछ ऐसी बात देखती है जो दूसरे नहीं जानते, यह मेरा दर्शन नहीं है, लेकिन अगर आपको लगता है कि यह हथियारों

की बरामदगी का मामला है और अदालत को अवगत कराया जाना चाहिए, तो कम से कम हमें बताएं कि क्या कदम उठाए गए हैं। हम इससे निष्पक्षता से निपट रहे हैं। राज्य को अवैध हथियारों के बारे में कार्रवाई करनी होगी, चाहे किसी भी पक्ष ने ऐसा किया हो। पीठ, जिसमें न्यायमूर्ति जेबी पारदीवाला और न्यायमूर्ति मनोज मिश्रा भी




शामिल थे। उन्होंने कहा कि हथियारों की बरामदगी बेहद संवेदनशील है। हम अपने आदेश में कहेंगे कि मणिपुर हथियारों की बरामदगी पर अदालत के अवलोकन के लिए एक स्थिति रिपोर्ट और एक रोडमैप पेश करेगा। दो सप्ताह में स्थिति रिपोर्ट मांगने के अपने आदेश में, पीठ ने अपने ७ अगस्त के आदेश का उल्लेख किया जिसमें अदालत ने राज्य सरकार को पुलिस और राज्य शस्त्रागार से हथियारों और गोला-बारूद की लूट की जांच करने का निर्देश दिया था।

‘जनता का हम पर अभूतपूर्व भरोसा’, 2024 में भी लोग सही चुनेंगे : मोदी

नई दिल्ली। लगातार तीसरी बार सरकार बनाने का विश्वास जताते हुए, प्रधानमंत्री नरेंद्र मोदी ने कहा कि उन्हें इसमें कोई संदेह नहीं है कि २०२४ के लोकसभा चुनाव में लोग फिर से सही चुनेंगे। मनीकंट्रोल के साथ एक साक्षात्कार में, पीएम मोदी ने कहा कि समय और अनुभव उनके सबसे बड़े शिक्षक थे। प्रधानमंत्री ने कहा, ‘२०१४ में, कोई भी मोदी को नहीं जानता था और फिर भी उन्होंने मुझे इतने बड़े जनादेश के साथ वोट दिया। दस साल बाद, उन्होंने हर जगह थोड़ा-थोड़ा मोदी देखा है — चंद्रयान मिशन में, मेरी हाल की अमेरिका यात्रा में। अब वह वे मुझे अच्छी तरह से जानते हैं, मुझे इसमें कोई संदेह नहीं है कि लोग फिर से सही चुनेंगे।’ २०२४ के आम चुनावों में एनडीए को कड़ी परीक्षा का सामना करना पड़ेगा,

जिसमें २६ विपक्षी दल मोदी रथ का मुकाबला करने के लिए एक संयुक्त मोर्चा (आई.एन.डी.आई.ए. गठबंधन) बनाने के लिए एकजुट हो रहे हैं। हाल ही में, प्यू रिसर्च सेंटर के एक अध्ययन से पता चला



है कि ७६ प्रतिशत भारतीयों का पीएम मोदी के प्रति अनुकूल दृष्टिकोण था, जिसमें ५५ प्रतिशत लोग ‘बहुत अनुकूल’ दृष्टिकोण रखते थे। चुनावी राज्यों में ‘रेवडी’ या मुफ्त उपहार देने वाले विपक्षी दलों पर कटाक्ष करते हुए, पीएम मोदी ने कहा कि ‘वित्तीय रूप से

गैर-जिम्मेदाराना नीतियों’ के खिलाफ सतर्क रहने की जरूरत है। पीएम मोदी ने कहा, षेसी नीतियों के दीर्घकालिक प्रभाव न केवल अर्थव्यवस्था बल्कि समाज को भी नष्ट कर देते हैं। गरीबों को भारी कीमत चुकानी पड़ती है। फिर भी, अच्छी बात यह है कि लोग समस्या के प्रति तेजी से जागरूक हो रहे हैं।’ मोदी ने कहा कि भारत के पांचवीं सबसे बड़ी अर्थव्यवस्था बनने और दुनिया की तीसरी सबसे बड़ी अर्थव्यवस्था बनने की राह पर है। उन्होंने कहा कि यह उपलब्धि इसलिए हासिल हुई क्योंकि सरकार पर लोगों का भरोसा था। पीएम मोदी ने बताया कि यह हमारे लिए सौभाग्य और सम्मान की बात है कि लोगों ने हम पर अभूतपूर्व भरोसा किया है। उन्होंने हमें एक बार नहीं, बल्कि दो बार बहुमत का जनादेश दिया।’

मुथरा और वृंदावन के मंदिरों में होगी भारी भीड़, पिछले साल की तरह ना हो हादसा... सुरक्षा के किए गए व्यापक इंतजाम

लखनऊ। उत्तर प्रदेश के मुथरा और वृंदावन में बृहस्पतिवार को ६ मूमधाम से भगवान श्रीष्ण के जन्मोत्सव को मनाने की तैयारी है। श्रीष्ण जन्माष्टमी के इस मौके पर दूर दराज से भक्तों के मथुरा

सकें इसलिए सुरक्षा के चाक चौबंद इंतजाम किए गए हैं। यहां मंदिरों में होने वाली भारी भीड़ से निपटने के लिए जिला प्रशासन ने यहां मंदिरों में बड़े पैमाने पर इंतजाम किए हैं। स्थानीय पुलिस प्रशासन

सुरक्षा व्यवस्था के बीच शांति और सद्भावना से मनाया जाएगा। उन्होंने कहा कि जन्माष्टमी का पर्व सिर्फ मथुरा वृंदावन के भक्तों के लिए ही नहीं बल्कि दुनिया भर में षण भक्तों के लिए अति महत्वपूर्ण है। इस महापर्व में मथुरा और वृंदावन की छटा अलग ही होती है। यहां देश विदेश से भक्त षण भक्ति में लीन होकर अपने भगवान के दर्शन करने आते हैं। यशोदा के नंदलाला के जन्मोत्सव की खुशी के मौके पर भक्तों में गजब का उत्साह देखने को मिलता है। ऐसे में जिले के मुखिया के रूप में उनकी यह जिम्मेदारी बन जाती है कि इस दौरान अव्यवस्था की कोई स्थिति न बनने पाए। गौरतलब है कि गत वर्ष जन्माष्टमी के अवसर पर वृंदावन के ठाकुर बांकेबिहारी मंदिर के प्रांगण में श्रद्धालुओं की अत्यधिक संख्या के चलते एक महिला सहित दो श्रद्धालुओं की मृत्यु हो गई थी। एडीएम प्रशासन विजय शंकर पांडेय ने बताया मंदिर क्षेत्र में एक जोनल और सात सेक्टर मजिस्ट्रेट तैनात किए गए हैं। उन्होंने बताया कि मथुरा को तीन जोन और १७ सेक्टर में बांटा गया है, वहीं वृंदावन को तीन जोन और १६ सेक्टर में बांटा गया है।



और वृंदावन में पहुंचने की संभावना है। जितना धूमधाम से पूरे देश में जन्माष्टमी का त्योहार मनाया जाता है उससे कहीं अधिक धमाल उनके जन्मस्थान मथुरा और वृंदावन में इसकी धूम होती है। जन्माष्टमी के मौके पर मथुरा वृंदावन में खास सजावट की गई है। वहीं यहां आने वाले भक्तों की भारी भीड़ को देखते हुए प्रशासन ने भी खास तैयारी की है। बीते वर्ष वृंदावन के बांके बिहारी मंदिर में मची भगदड़ के बाद इस वर्ष यहां सुरक्षा के कड़े इंतजाम किए गए हैं। भक्त मंदिरों में आसानी से दर्शन कर

ने जन्माष्टमी पर्व पर सुचारु संचालन के लिए खास व्यवस्था की है। बीते वर्ष जन्माष्टमी के मौके पर हुए हादसे के बाद अधिक सतर्कता बरती जा रही है। इस वर्ष जन्माष्टमी के मौके पर भीड़ को नियंत्रित करने का पुख्ता इंतजाम किया गया है। कृष्ण जन्माष्टमी से ठीक दो दिन पूर्व जिलाधिकारी के पद पर नियुक्त किए गए शैलेंद्र कुमार सिंह ने पदभार संभालने के बाद मंगलवार को संवाददाताओं से कहा कि सात सितम्बर (बृहस्पतिवार) को कृष्ण जन्माष्टमी का पर्व चाक-चौबंद

अवैध हथियारों की आपूर्ति करने का आरोपी गिरफ्तार

नोएडा (उप्र)। नोएडा पुलिस ने अवैध हथियारों की आपूर्ति करने वाले एक बदमाश को मंगलवार रात को मुठभेड़ के बाद गिरफ्तार कर लिया। पुलिस ने आरोपी के पास से छह देसी तमंचे, कारतूस तथा एक इलेक्ट्रिक स्कूटी भी बरामद की। अपर पुलिस उपायुक्त

(जोन तृतीय) अशोक कुमार सिंह ने बताया कि थाना ईकोटेक-प्रथम पुलिस मंगलवार की रात को वाहनों की जांच कर रही थी, तभी उसने स्कूटी पर सवार होकर आ रहे एक व्यक्ति को रुकने का इशारा किया, लेकिन उसने रुकने के बजाय पुलिस

पर गोलियां चलाकर भागने की कोशिश की, जिसके बाद पुलिस ने भी जवाबी कार्रवाई की। अपर उपायुक्त ने बताया कि पुलिस द्वारा चलाई गई गोली बदमाश के पैर में लगी। बदमाश की पहचान राहुल उर्फ नीलू के रूप में की गई है।

कैबिनेट की बैठक में PM Modi बोले, उदयनिधि के बयान पर सही से जवाब देना चाहिए नई दिल्ली। प्रधानमंत्री नरेंद्र मोदी ने बुधवार को कहा कि डीएमके नेता उदयनिधि स्टालिन की विवादास्पद रसनातन धर्मश टिप्पणी का उचित जवाब दिया जाना चाहिए। वह मंत्रिपरिषद में बोल रहे थे। सूत्रों के मुताबिक प्रधानमंत्री ने कहा कि इतिहास में न जाएं, बल्कि संविधान के अनुसार तथ्यों पर कायम रहें। साथ ही मुद्दे की समसामयिक स्थिति पर भी बात करें। प्रधानमंत्री ने मंत्रियों को इंडिया बनाम भारत विवाद पर टिप्पणी न करने की भी सलाह दी, और कहा कि केवल अर्धव्यक्ति को ही इस मामले पर बोलना चाहिए। तमिलनाडु के मुख्यमंत्री एमके स्टालिन के बेटे उदयनिधि स्टालिन ने सनातन धर्म की तुलना डेंगू और मलेरिया जैसी बीमारियों से करने के बाद राजनीतिक विवाद खड़ा कर दिया। शनिवार को चेन्नई में एक कार्यक्रम में बोलते हुए उन्होंने कहा, षेसी चीजों का विरोध नहीं किया जाना चाहिए बल्कि नष्ट किया जाना चाहिए।’ इस टिप्पणी पर कई राजनीतिक दलों ने तीखी प्रतिक्रिया व्यक्त की, भाजपा ने कांग्रेस पर उनकी टिप्पणी की निंदा करने पर जोर दिया। हालांकि, बाद में उन्होंने दावा किया कि उन्होंने सनातन धर्म के अनुयायियों के खिलाफ हिंसा का आह्वान नहीं किया था। प्रधानमंत्री नरेंद्र मोदी ने इस सप्ताह नई दिल्ली में होने वाले जी२० शिखर सम्मेलन से पहले बुधवार को सभी मंत्रियों को जी२० इंडिया मोबाइल ऐप डाउनलोड करने की सलाह दी। यह सलाह नई दिल्ली में महत्वपूर्ण जी२० शिखर सम्मेलन से पहले मंत्रिपरिषद की बैठक के साथ पीएम मोदी की बातचीत के दौरान आई। प्रधानमंत्री ने कहा कि यह ऐप मंत्रियों को विदेशी प्रतिनिधियों के साथ निर्बाध रूप से बातचीत करने में मदद करेगा।



अरविंद केजरीवाल की पत्नी सुनीता को कोर्ट का समन, दो मतदाता पहचान पत्र रखने का आरोप

नई दिल्ली। दिल्ली की एक अदालत ने दिल्ली के मुख्यमंत्री अरविंद केजरीवाल की पत्नी सुनीता केजरीवाल को उस मामले में तलब किया है, जहां यह आरोप लगाया गया है कि उन्हें जन प्रतिनिधित्व अधिनियम (आरपीए) का उल्लंघन करते हुए एक साथ

के चांदनी चौक विधानसभा क्षेत्र और उत्तर प्रदेश के साहिबाबाद विधानसभा क्षेत्र में था। मामले में शिकायतकर्ता दिल्ली बीजेपी सचिव हरीश खुराना ने भी अदालत में इन दस्तावेजों पर भरोसा किया। खुराना ने कहा कि मैंने यह आवेदन २०१६ में दायर



दो अलग-अलग निर्वाचन क्षेत्रों की मतदाता सूची में नामांकित किया गया था। उन्हें १८ नवंबर को अदालत में पेश होने के लिए कहा गया है। तीस हजारी कोर्ट की मेट्रोप लिटन मजिस्ट्रेट अरजिंदर कौर ने पिछले सप्ताह पारित आदेश में कहा कि इस न्यायालय की सुविचारित राय है कि प्रथम पट्टया मामला आरोपी व्यक्ति सुनीता केजरीवाल के खिलाफ बनता है। दो गवाहों द्वारा अदालत में जमा की गई कथित मतदाता सूचियों के अनुसार, सुनीता केजरीवाल का नाम दिल्ली

किया था। दिल्ली के चांदनी चौक और गाजियाबाद के साहिबाबाद में मतदाता के रूप में पंजीत होना अवैध है। उन्होंने कहा कि अरविंद केजरीवाल और उनकी पत्नी दोनों आईआरएस अधिकारी रहे हैं... उनके लिए ऐसा अपराध करना अक्षम्य है क्योंकि वे जानते हैं कि देश में वन नेशन और वन वोटर आईडी कार्ड लागू हो रहा है। आरपीए (१९५०) की धारा १७ के अनुसार, कोई भी व्यक्ति एक से अधिक निर्वाचन क्षेत्र के लिए मतदाता सूची में पंजीकृत नहीं हो सकता है।

सूर्य के बेहद नजदीक पहुंचा सूर्ययान, अब ५ सितंबर का इंतजार

लखनऊ। सूर्य के रहस्यों को जानने के लिए अंतरिक्ष रवाना हुए आदित्य एल१ ने सफलता की एक और छलांग लगाई है। इसरो ने आदित्य एल१ पर खुशखबरी देते हुए बताया कि सूर्य मिशन



एल१ ने सफलतापूर्वक कक्षा बदल ली है। इसरो का पहला सूर्य मिशन आदित्य एल१ जिसे २ सितंबर को लंच किया गया। आदित्य एल१ ने कक्षा बदली और पहली अर्थ बाउंड फायरिंग हुई है। अब पांच सितंबर का इंतजार है जब अगली अर्थ बाउंड फायरिंग होगी। जिसके बाद आदित्य एल१ फिर से कक्षा बदलेगा। इसरो ने सुबह ११:४५ मिनट पर पहली अर्थ बाउंड

फायरिंग की जिसकी मदद से आदित्य एल१ ने सफलतापूर्वक अपनी कक्षा बदली। अब आदित्य एल१ पृथ्वी से २२ हजार ४५६ किलोमीटर दूर है। अब अगला मैनुअल ५ सितंबर २०२३ को किया जाएगा। इसरो ने बताया कि सैटेलाइट ठीक है। अच्छी तरह से काम कर रहा है। ये मिशन भी चंद्रमा की तरह पहले पृथ्वी की परिक्रमा करेगा। फिर तेजी से सूरज की दिशा में उड़ान भरेगा। सफल लंचिंग के बाद सवाल है कि आदित्य एल१ अंतरिक्ष में क्या करेगा? धरती से लंच होने के बाद एला की हेलो अर्बिट तक पहुंचने में आदित्य एल१ को चार महीने का वक्त लगेगा। तमाम स्पेस मिशनों को चलाने के लिए स्पेस के मौसम को समझना जरूरी है। इससे स्पेस के मौसम समझा जाएगा। यह सूर्य के कोरोना की स्टडी करेगा। सूरज की हाई रेजोल्यूशन तस्वीरें लेगा। सौर हवाओं का जायजा लिया जाएगा।

राजा भैया की पत्नी के खिलाफ प्राथमिकी

लखनऊ। कुण्डा के विधायक रघुराज प्रताप सिंह उर्फ राजा भैया की पत्नी भानवी सिंह समेत एक न्यूज चैनल के खिलाफ सोमवार को लखनऊ की हजरतगंज कोतवाली में प्राथमिकी दर्ज की गई है। राजा भैया की साली साध्वी सिंह की लिखित शिकायत पर दर्ज की गई इस प्राथमिकी में

उनका गर्भपात करा दिया। साध्वी ने बताया कि बात सिर से झूठी है और न्यूज चैनल के संवाददाता व एंकर ने बिना उनका पक्ष व बयान लिये भ्रामक न्यूज प्रसारित कर दी, जिसके कारण उनके वैवाहिक जीवन में काफी उथल-पुथल मच गई है। न्यूज चैनल द्वारा बहन भानवी के साथ



भानवी के अलावा न्यूज चैनल के वीसी संत राय प्रसाद, संवाददाता अभिषेक उपाध्याय और एंकर अखिलेश आनंद को आरोपी बनाया गया है। विदित हो कि हजरतगंज के गोखले मार्ग की निवासी राजा भैया की साली साध्वी सिंह (४४) ने गत २६ अगस्त को हजरतगंज कोतवाली में तहरीर देते हुए शिकायत की थी कि २८ अगस्त की शाम उन्होंने आरोपी न्यूज चैनल में एक न्यूज प्रसारित होते देखी, जिसमें एंकर व संवाददाता द्वारा कहा कि साध्वी के अपने जीजा राजा भैया से अवैध संबंध हैं, जिसके कारण साध्वी गर्भवती हो गई और राजा भैया ने

मिलकर उनके चरित्र का हनन किया गया है। मामले में अंतरारू एक सप्ताह बाद सोमवार को प्राथमिकी दर्ज की गई है। लिखित शिकायत में साध्वी सिंह ने चेतावनी दी थी कि अगर पुलिस के द्वारा अविलंब आरोपियों के खिलाफ कार्रवाई नहीं की तो वे आत्महत्या के लिए विवश हो जाएंगी। पर इसके बावजूद हजरतगंज कोतवाली ने मामले को लटकाये रखा। हालांकि एसीपी हजरतगंज अरविंद वर्मा का कहना है कि संदर्भ में संबंधित न्यूज चैनल से रिपोर्ट मांगी गई थी। चैनल का पक्ष मिलने के बाद सोमवार को प्राथमिकी दर्ज की गई है।

मथुरा और वृन्दावन के मंदिरों में श्रीकृष्ण जन्मोत्सव का व्यापक इंतजाम

मथुरा। उत्तर प्रदेश के मथुरा और वृन्दावन में बृहस्पतिवार को श्रीकृष्ण जन्माष्टमी के पर्व पर भारी संख्या में श्रद्धालुओं के आने की संभावना देखते हुए जिला प्रशासन ने यहां मंदिरों में बड़े पैमाने पर इंतजाम किए हैं। खासकर पूर्व में हुए हादसों को ध्यान में रखते हुए भीड़ को नियंत्रित करने का पुख्ता इंतजाम किया गया है। कृष्ण जन्माष्टमी से ठीक दो दिन पूर्व जिलाधिकारी के पद पर नियुक्त किए गए शैलेंद्र कुमार सिंह ने पदभार संभालने के बाद मंगलवार को संवाददाताओं से कहा कि सात सितम्बर (बृहस्पतिवार) को कृष्ण जन्माष्टमी का पर्व चाक-चौबंद सुरक्षा

व्यवस्था के बीच शांति और सद्भावना से मनाया जाएगा। उन्होंने कहा कि वह भली प्रकार जानते हैं कि यह पर्व ब्रजवासियों एवं दुनिया भर के कृष्ण भक्तों के



जीवन में क्या महत्व रखता है। उन्होंने कहा कि इस महापर्व पर देश-विदेश से लाखों श्रद्धालु नंदलाला के जन्मोत्सव की खुशी मनाने आते हैं और ऐसे में जिले के

मुखिया के रूप में उनकी यह जिम्मेदारी बन जाती है कि इस दौरान अव्यवस्था की कोई स्थिति न बनने पाए। गौरतलब है कि गत वर्ष जन्माष्टमी के अवसर पर वृन्दावन के ठाकुर बांकेबिहारी मंदिर के प्रांगण में श्रद्धालुओं की अत्यधिक संख्या के चलते एक महिला सहित दो श्रद्धालुओं की मृत्यु हो गई थी। एडीएम प्रशासन विजय शंकर पांडेय ने बताया मंदिर क्षेत्र में एक जोनल और सात सेक्टर मजिस्ट्रेट तैनात किए गए हैं। उन्होंने बताया कि मथुरा को तीन जोन और १७ सेक्टर में बांटा गया है, वहीं वृन्दावन को तीन जोन और १६ सेक्टर में बांटा गया है।

विक्रम लैंडर की चंद्रमा पर पुनः सॉफ्ट लैंडिंग के बाद चंद्रयान-३ के पेलोड २२ सितंबर तक हुए निष्क्रिय

नई दिल्ली। चंद्र मिशन के 'विक्रम' लैंडर के चंद्रमा की सतह पर एक बार फिर सफलतापूर्वक सफट लैंडिंग करने के बाद भारतीय अंतरिक्ष अनुसंधान संगठन (इसरो) ने सोमवार को कहा कि अब चंद्रयान के पेलोड निष्क्रिय हो गये हैं। इसरो ने कहा कि सफल 'होप' परीक्षण में विक्रम लैंडर को एक बार फिर चंद्रमा की सतह पर उतारा गया और इस परीक्षण से वैज्ञानिकों को भविष्य के चंद्र मिशनों में मदद मिलेगी जहां पृथ्वी पर नमूने भेजे जा सकते हैं और इससे भी महत्वपूर्ण कि उन मानव मिशनों में मदद मिल सकती है जिनकी योजना बनाई जा रही है। इसरो ने सोमवार को घोषणा की कि चंद्रयान-३ मिशन का विक्रम लैंडर भारतीय समयानुसार सुबह करीब आठ बजे सुप्तावस्था में चला गया। इससे पहले चास्ते, रंभा-एलपी और इलसा पेलोड द्वारा नये स्थान पर यथावत प्रयोग किये गये। जो आंकड़े संग्रहित किये गये, उन्हें पृथ्वी पर भेजा गया।

उसने कहा कि पेलोड को बंद कर दिया गया और लैंडर के रिसेवर को चालू रखा गया है। इसरो ने 'एक्स' पर पोस्ट कर बताया कि कमांड मिलने पर 'विक्रम' (लैंडर) ने इंजनों को 'फायर' किया, अनुमान के मुताबिक करीब ४० सेंटीमीटर तक खुद को ऊपर



उठाया और आगे ३०-४० सेंटीमीटर की दूरी पर सुरक्षित लैंड किया। इसरो ने कहा कि 'विक्रम' लैंडर अपने मिशन के उद्देश्यों को पूरा करने की दिशा में और आगे बढ़ गया। इसरो ने कहा कि अभियान की महत्वपूर्ण बात यह है कि इस प्रक्रिया से अब भविष्य में 'सैपल' वापसी और

चंद्रमा पर मानव अभियान को लेकर आशाएं बढ़ गई हैं। इसरो ने पोस्ट में कहा, "विक्रम" ने एक बार फिर चांद पर सफट लैंडिंग की। 'विक्रम' लैंडर अपने उद्देश्यों को पूरा करने की दिशा में और आगे बढ़ा। यह उम्मीद भरे एक प्रयोग से सफलतापूर्वक गुजरा।" इसरो ने कहा था, "सौर ऊर्जा खत्म हो जाने और बैटरी से भी ऊर्जा मिलना बंद हो जाने पर विक्रम, प्रज्ञान के पास ही निष्क्रिय अवस्था में चला जाएगा। उनके २२ सितंबर, २०२३ के आसपास सक्रिय होने की उम्मीद है।" इसरो प्रमुख एस सोमनाथ ने पहले कहा था कि चंद्र मिशन के रोवर और लैंडर चंद्रमा की रात में निष्क्रिय हो जाएंगे। भारत ने २३ अगस्त को चंद्रमा की सतह पर चंद्रयान-३ के 'विक्रम' लैंडर की सफट लैंडिंग के बाद इतिहास रच दिया था। भारत चंद्रमा की सतह पर पहुंचने वाला चौथा देश और इसके दक्षिणी ध्रुव पर पहुंचने वाला पहला देश बन गया है।

राज्य विधिज्ञ परिषद ने हड़ताल जारी रखने का किया निर्णय

प्रयागराज। उत्तर प्रदेश की राज्य विधिज्ञ परिषद (बार काउंसिल अफ उत्तर प्रदेश) ने हापुड़ में अधिवक्ताओं पर पुलिस लाठीचार्ज की कार्रवाई के विरोध में प्रदेश भर की जनपद अदालतों में हड़ताल जारी रखने का मंगलवार को निर्णय किया। राज्य विधिज्ञ परिषद के अध्यक्ष शिव किशोर गौड़ ने बताया कि मंगलवार को विधिज्ञ परिषद के सदस्यों की डिजिटल माध्यम से बैठक की गई, जिसमें हड़ताल के आह्वान पर विचार प्रस्तावित था। गौड़ के मुताबिक, बैठक के दौरान नेटवर्क ठीक प्रकार से काम नहीं

कर रहा था जिसकी वजह से सदस्यों के बीच चर्चा नहीं हो सकी, इसलिए आठ सितंबर, २०२३ को दोपहर दो बजे परिषद की आपात बैठक बुलाई गई है और यह भी



निर्णय लिया गया कि यह आंदोलन (हड़ताल) जारी रहेगा। इस बीच, मंगलवार को हाईकोर्ट बार एसोसिएशन के अध्यक्ष अशोक कुमार सिंह की अध्यक्षता में हुई

बैठक में बुधवार से न्यायिक कार्य करने का निर्णय लिया गया। हाईकोर्ट बार एसोसिएशन की प्रेस विज्ञप्ति के मुताबिक, सोमवार को उच्च न्यायालय द्वारा जनहित याचिका में पारित आदेश के कारण अधिवक्ताओं में असमंजस की स्थिति थी लेकिन वकीलों ने मंगलवार को एकजुट होकर प्रदेश सरकार के उच्च प्रशासनिक अधिकारियों के खिलाफ प्रदर्शन किया। विज्ञप्ति के मुताबिक, अधिवक्ताओं ने इलाहाबाद उच्च न्यायालय द्वारा हापुड़ घटना का संज्ञान लेने पर संतोष प्रकट किया।

सीएम योगी ने ६४ शिक्षकों को दिए राज्य पुरस्कार

लखनऊ। सीएम योगी आदित्यनाथ ने शिक्षक दिवस के अवसर पर प्रदेश के ६४ बेसिक और माध्यमिक शिक्षकों को राज्य पुरस्कार देकर सम्मानित किया। लोकभवन में आयोजित कार्यक्रम में सीएम ने कहा कि शिक्षक कई पीढ़ियों का निर्माता होता है, उसपर राष्ट्र निर्माण की जिम्मेदारी होती है। ऐसे में ट्रेड यूनियन की तरह काम ना करें। सीएम योगी ने कहा कि बीते ६ वर्षों में शिक्षा की दिशा में बड़ा परिवर्तन आया है। उन्होंने कहा कि मिशन कायाकल्प के माध्यम से सरकारी विद्यालयों में ६० से ६५ फीसदी सुधार हुआ है। सीएम योगी ने कहा कि प्रत्येक विद्यालय में खेल का मैदान जरूरी है, इसके लिए ग्राम पंचायत स्तर से प्रयास किये जाएं। सीएम योगी

ने कहा कि शिक्षकों के पास नई राष्ट्रीय शिक्षा नीति के रूप में काफी अच्छा अवसर है। इसके माध्यम से बच्चों को नई विधाओं की जानकारी भी दी जा सकती



है। कार्यक्रम के दौरान सीएम योगी ने कस्तूरबा और माध्यमिक विद्यालयों में चलने वाली १८३८१ स्मार्ट क्लास का भी शुभारम्भ किया। इसके अलावा कार्यक्रम में दो लाख से ज्यादा टैबलेट का वितरण किया गया। सीएम योगी ने कहा कि २०१४ में पीएम मोदी ने

जनधन योजना की शुरुआत की थी। इसके माध्यम से ४८ करोड़ बैंक खाते खोले गए। आज इन्हीं खातों के जरिये जरूरतमंदों को डीबीटी के माध्यम से सहायता और सम्मान राशि एक विलक पर मिल जाती है। सीएम ने कहा कि तकनीक का इस्तेमाल कर शिक्षक बच्चों को भविष्य के लिए तैयार कर सकते हैं। उन्होंने कहा कि डॉक्टर सर्वपल्ली राधाकृष्णन ने अपने कृतित्व से व्यक्तित्व का निर्माण किया, जिसकी ख्याति आज भी जीवित है। उन्होंने कहा कि दो वर्ष पूर्व शिक्षक दिवस कार्यक्रम का आयोजन मैंने नहीं होने दिया था। जिसका कारण वो सूची थी जिसमें पुरस्कार के लिए ऐसे शिक्षकों के नाम शामिल थे जो वर्षों से विद्यालय गए ही नहीं।

दिनेश शर्मा ने राज्यसभा उपचुनाव के लिए भरा नामांकन पत्र

लखनऊ। पूर्व डिप्टी सीएम डॉक्टर दिनेश शर्मा ने मंगलवार को विधानभवन में राज्यसभा उपचुनाव के लिए अपना नामांकन दाखिल किया है। इस दौरान सीएम योगी

गौरव की बात है। उन्होंने कहा कि मुझे पूर्ण विश्वास है कि दिनेश शर्मा प्रदेश के मुद्दों और लोककल्याण के कार्यों को राष्ट्रीय स्तर पर पूरा करने का काम करेंगे। इस मौके पर



आदित्यनाथ, डिप्टी सीएम ब्रजेश पाठक, मंत्री जितिन प्रसाद समेत कई भाजपा नेता मौजूद रहे। नामांकन से पहले भाजपा मुख्यालय पर सीएम योगी आदित्यनाथ ने बड़ी संख्या में मौजूद पार्टी पदाधिकारियों, मंत्री और कार्यकर्ताओं के बीच प्रधानमंत्री नरेंद्र मोदी और पार्टी के शीर्ष नेतृत्व का धन्यवाद दिया। उन्होंने कहा कि पार्टी की तरफ से उत्तर प्रदेश से दिनेश शर्मा को राज्यसभा उपचुनाव के लिए चयनित करने का फैसला

दिनेश शर्मा ने कहा कि पार्टी की तरफ से दी गई हर जिम्मेदारी का निर्वहन वो पूरी कर्तव्यनिष्ठा से करने का प्रयास करेंगे। उन्होंने अपने नाम के चयन के लिए शीर्ष नेतृत्व को धन्यवाद दिया। गौरतलब है कि चुनाव आयोग ने २६ अगस्त को उपचुनाव के लिए अधिसूचना जारी की थी। आज नामांकन दाखिल करने की आखिरी तारीख है। मतदान १५ सितंबर को होगा और परिणाम उसी दिन घोषित किया जाएगा।

यूपी कांग्रेस अध्यक्ष ने योगी सरकार में कानून-व्यवस्था पर उठाये सवाल

लखनऊ। कांग्रेस के प्रदेश अध्यक्ष अजय राय ने उत्तर प्रदेश की कानून व्यवस्था को लेकर योगी सरकार पर जमकर निशाना साधा है। बुधवार को अजय राय ने कहा लखनऊ में भारत सरकार के मंत्री के घर में बीजेपी कार्यकर्ता की हत्या कर दी जाती है और पुलिस जांच के नाम पर सिर्फ खानापूर्ति करती है। उन्होंने कहा कि यूपी में पूरी तरह से जंगलराज कायम हो गया है। उन्होंने केंद्रीय मंत्री कौशल किशोर के घर में भाजपा कार्यकर्ता की हत्या मामले में उनके बेटे पर एफआईआर दर्ज करने की मांग उठाई है। साथ ही उन्होंने गुजरात के भ्रष्ट ठेकेदारों को सरकारी निर्माण कार्यों को देने का आरोप लगाया। प्रदेश अध्यक्ष

अजय राय ने कहा कि इससे पहले भाजपा के केंद्रीय मंत्री अजय मिश्र टेनी ने अपने बेटे को बचाया। अब कौशल किशोर भी वही काम कर रहे हैं। ऐसे में कांग्रेस पार्टी की मांग है कि कौशल किशोर के बेटे



पर हत्या का मुकदमा दर्ज हो और न्यायिक जांच कराई जाए। अजय राय ने आगे कहा कि जो मंत्री शराब के विरोध में आंदोलन चला रहा है। उन्हीं के घर में शराब का सेवन किया जा रहा है, जुआ खेला

जा रहा है और हत्या की जा रही है। उन्होंने आगे कहा कि ऐसे ही अयोध्या में सरयू ट्रेन में महिला आरक्षी के साथ अमानवीयता किया जाता है लेकिन जब हाई कोर्ट ने मामले को संज्ञान में लिया तब जाकर कार्रवाई शुरू की गयी। रेल मंत्री अश्विनी वैष्णव सीसीटीवी और सुरक्षा की बात करते हैं लेकिन अभी तक आरोपी का पता नहीं चल सका। ऐसे में जो सरकार महिला सिपाही को नहीं बचा पा रही है। वह आम जनता की क्या रक्षा करेगी? इसके अलावा अजय राय ने बताया कि ७ सितम्बर को भारत जोड़ो यात्रा के एक साल पूरे होने की वर्षगांठ पर प्रदेश के सभी जिलों में कांग्रेस पदयात्रा निकालेगी।

हापुड़ में लाठीचार्ज मामले में १०० से अधिक पुलिसकर्मियों पर मुकदमा

हापुड़। उत्तर प्रदेश के हापुड़ में अधिवक्ताओं पर लाठीचार्ज मामले में इलाहाबाद उच्च न्यायालय के आदेश के बाद अधिवक्ता सुधीर कुमार राणा की तहरीर पर पुलिस क्षेत्राधिकारी और कई निरीक्षकों समेत १०० से अधिक पुलिसकर्मियों के खिलाफ संगीन धाराओं में मुकदमा दर्ज किया गया है। पुलिस सूत्रों ने बुधवार को बताया कि २६ अगस्त को अधिवक्ता शांतिपूर्वक धरना प्रदर्शन करने के आद करीब डेढ़ बजे अपने अपने चौबंर वापस लौट रहे थे। आरोप है कि पुलिसकर्मियों ने एक राय होकर उन पर हमला कर दिया, जिससे बड़ी संख्या में अधि

वक्ता घायल हो गये। रिपोर्ट में आरोप है कि पुलिसकर्मियों ने अधिवक्ताओं के चौबंर में घुसकर उनके साथ मार पीट भी की। तहरीर के आधार पर आरोपी पुलिसकर्मियों के खिलाफ आईपीसी की धारा १४७, ३२३, ५०४, ५०६, ३०८, ३५४ व ३६२ में मुकदमा दर्ज किया गया है। इनमें सीओ हापुड़, थाना नगर प्रभारी निरीक्षक सतेंद्र प्रकाश सिंह, अतिरिक्त निरीक्षक बलराम सिंह यादव, प्रभारी निरीक्षक महिला थाना प्रतिमा त्यागी, प्रभारी निरीक्षक थाना हाफिजपुर ब्रजेश कुमार, उपनिरीक्षक सुरेंद्र सिंह, उप निरीक्षक हरेंद्र सिंह के अलावा ४४ अन्य कर्मियों के नाम शामिल हैं।

तेज रफ्तार ट्रेलर की चपेट में आने से युवक की मौत

बाराबंकी। ससुराल से घर लौट रहे युवक की ट्रेलर की चपेट में आने से दर्दनाक मौत हो गयी। मौके पर पहुँची असन्दरा पुलिस ने शव को कब्जे में लेकर पोस्टमार्टम के लिये भेज दिया है। मोहम्मद अकरम ३० वर्षीय पुत्र ननकऊ उम्र ३० साल अपनी ससुराल पूरे तेजी पुरवा से घर जा रहे था, तभी देवीगंज चौराहे पर एक तेज रफ्तार ट्रेलर की चपेट में आने से मौत हो गयी। प्रत्यक्षदर्शियों की माने

तो शव ट्रेलर में फंसकर एक किलोमीटर तक घसीटता रहा। कुचल कर भाग रहे ट्रेलर का लोगों ने पीछा किया व आगे फोन कर लोगों को ट्रेलर की जानकारी दी। भितरिया दरियाबाद मार्ग पर लोगों ने उसको ठेला सड़क पर लगाकर रोकने की कोशिश की लेकिन चालक उसमें टक्कर मार कर दरियाबाद की तरफ भागने लगा। जिससे एक व्यक्ति चोटिल हुआ है। लेकिन फिर भी

लोग पीछा करते रहे। दरियाबाद रेलवे क्रासिंग पर करीब ८ बजे गुजर रही ०४२०३ अयोध्या कैंट लखनऊ एक्सप्रेस के कारण रेलवे क्रासिंग बंद थी। अपने को घिरता देख चालक ट्रेलर को घटना स्थल से १७ किलो मीटर दूर दरियाबाद रेलवे क्रासिंग के निकट खड़ा कर भाग निकले। पुलिस को सूचना मिलने ही आनन फानन में पहुँची दरियाबाद पुलिस ने ट्रेलर को कब्जे में ले लिया है।

दो मासूम बच्चों सहित महिला गंभीर झुलसी

बिसवां/सीतापुर। थाना इलाके में अचानक एचटी लाइन टूटकर गिरने से दर्दनाक हादसा हो गया। तार टूटने के दौरान रास्ते से गुजर रहे दो बच्चों सहित एक महिला झुलस गई। तीनों झुलसे हुए लोगों को सीएचसी में भर्ती कराया गया। जहां डक्टरों ने उनकी हालत गंभीर देखते हुए प्राथमिक उपचार के बाद ट्रामा सेंटर रेफर कर दिया। हादसे के बाद आक्रोशित स्थानीय लोगों ने पावर हाउस पहुंचकर हंगामा काटा। लोगों का आरोप है कि विभाग के जिम्मेदारों को एक दिन पहले ही ज्ञापन देकर जर्जर तारों की शिकायत की गयी थी लेकिन अभी तक कोई सुनवाई नहीं की गयी। जानकारी के अनुसार, क्षेत्र के मोहल्ला शंकरगंज में निकली हाईटेंशन लाइन का

तार टूटकर अचानक रास्ते में गिर गया। इस दौरान रास्ते से गुजर रहे मोहम्मद अरमान उम्र १२ वर्ष, शाहनवाज उम्र १० वर्ष पुत्रगण बबलू सहित जहारुन उम्र ५५ वर्ष पत्नी रज्जाक निवासीगण मोहल्ला महाराजागंज थाना बिसवां के तार की चपेट में आ गए। करंट लगने से तीनों गम्भीर रूप से घायल हो गए। हाई टेंशन लाइन के नीचे गिरते ही मोहल्ले में हड़कंप मच गया। मोहल्ले के बासिंदो ने आनन-फानन में बिजली विभाग को सूचना देकर सप्लाई बंद करवाई। लोगों ने घायलों को सामुदायिक स्वास्थ्य केन्द्र बिसवां में भर्ती कराया। जहां से चिकित्सकों ने प्राथमिक उपचार के बाद घायलों को ट्रामा सेंटर रेफर कर दिया

मजदूर की कश्मीर में मौत, ठेकेदार पर हत्या करने का आरोप

लखीमपुर-खीरी। कश्मीर में ईंट भट्टे पर मजदूरी करने गए थाना नीमगांव के गांव रायपुर निवासी एक युवक की संदिग्ध हालात में मौत हो गई। बुधवार शाम जब शव गांव पहुंचा तो परिवार में कोहराम मच गया। परिवार वालों ने गमगीन माहौल में शव का अंतिम संस्कार कर दिया है। साथ ही एक ठेकेदार

पर हत्या करने का आरोप लगाया है। थाना नीमगांव की पुलिस चौकी सिकंद्राबाद क्षेत्र के गांव रायपुर निवासी वसीम पुत्र इब्राहिम (४०) दो माह पहले अपने गांव से कश्मीर के बीरू नसलापुर में ईंट भट्टे पर मजदूरी करने गया था। जहां इसकी संदिग्ध हालात में मौत हो गई। परिवार वालों का कहना है कि

वसीम का शव कमरे में पड़ा था। मृतक के पिता ने बताया है मंगलवार को कश्मीर से फोन पर सूचना मिली थी की उसका पुत्र वसीम कमरे के अंदर मृत अवस्था में मिला है। कश्मीर पुलिस ने शव का पोस्टमार्टम करवा कर परिजनों को सौंपा दिया। बुधवार शाम चार बजे शव गांव पहुंचा।

नाम हटाना गलत, ये भाजपा की सोची-समझी साजिश: मायावती

लखनऊ। देश का नाम इंडिया से बदलकर भारत करने की अटकलों के बीच बहुजन समाज पार्टी अध्यक्ष मायावती ने बड़ा बयान दिया है। बुधवार को राजधानी में उन्होंने एक प्रेस कॉन्फ्रेंस में भारतीय जनता पार्टी पर हमला बोला। उन्होंने कहा कि देश का नाम इंडिया से बदलकर संविधान में छेड़छाड़ करना ठीक नहीं है। उन्होंने कहा कि ये भाजपा की सोची समझी मेरी अपील है कि माननीय सुप्रीम कोर्ट इसका स्वतः संज्ञान लेकर

ऐसे सभी संगठनों पर रोक लगाए जो देश का नाम प्रयोग कर रहे हैं। उन्होंने कहा कि नए बने इंडिया



गठबंधन और सत्ता पक्ष के गठबंधन दोनों से बसपा दूरी बनाये है। मायावती ने कहा कि इस प्रकार के मुद्दों को उठाना सोची समझी

साजिश है, जिससे देश में महंगाई, बेरोजगारी जैसी आम लोगों से जुड़ी बातों को दरकिनार किया जा सके। उन्होंने कहा कि दोनों दलों के इस प्रकार के मुद्दों को लेकर देश में संकीर्ण और स्वार्थ की राजनीति को बढ़ावा मिलेगा, जो सर्वथा अनुचित है। बसपा अध्यक्ष ने कहा कि अगर सत्तापक्ष को इंडिया गठबंधन पर ऐतराज था तो इसको लेकर माननीय सुप्रीम कोर्ट का दरवाजा खटखटाया जाना था ना कि इस मामले पर राजनीति की जानी थी।

यात्री सुरक्षा की दिशा में उत्तर प्रदेश मेट्रो रेल कार्पोरेशन यूपीएमआरसी ने उठाया एक महत्वपूर्ण कदम

लखनऊ। यात्री सुरक्षा की दिशा में उत्तर प्रदेश मेट्रो रेल कार्पोरेशन यूपीएमआरसी ने एक महत्वपूर्ण कदम उठाया है। अब शहर का चारबाग मेट्रो स्टेशन आईडी (ऑटोमेटेड एक्सटर्नल डिफि ब्रिलेटर) डिवाइस से युक्त हो गया है। बुधवार को मेट्रो रेल कार्पोरेशन (यूपी एमआरसी) के प्रबंध निदेशक सुशील कुमार ने एक समारोह में इस डिवाइस का उद्घाटन किया। इस अवसर पर पीजीआई के वरिष्ठ हृदय रोग विशेषज्ञ डॉ. आदित्य कपूर उपस्थित रहे, जिन्होंने यूपीएमआरसी के स्टाफ सदस्यों और मेट्रो यात्रियों को इसके महत्व और उपयोग के तरीके को प्रदर्शित करके बताया। आईडी डिवाइस का उपयोग मुख्य रूप

से अचानक कार्डियक अरेस्ट आने की स्थिति में निदान और उपचार के लिए किया जाता है। ऐसी किसी भी आपातकालीन स्थिति में इस डिवाइस का उपयोग करके तत्काल सहायता प्रदान की जा सकेगी। यूपीएमआरसी के प्रबंध निदेशक सुशील कुमार ने कहा कि, "यूपीएमआरसी ने हमेशा से ही मेट्रो यात्रियों की सहायता करने और किसी भी अप्रिय घटना के समय उचित और तत्काल प्राथमिक चिकित्सा प्रदान करने की अपनी जिम्मेदारी को गंभीरता से पूरा किया है। हमने चारबाग मेट्रो स्टेशन पर एक आईडी डिवाइस स्थापित किया है जो किसी भी यात्री में कार्डियक अरेस्ट हृदय गति रुकने के लक्षण

दिखने पर समस्या का पता लगाएगा और उसका इलाज करेगा। इस डिवाइस को स्थापित करने में आईसीआईसीआई बैंक से आर्थिक सहायता प्राप्त हुई है। मेट्रो यात्रियों के लिए इस तरह की जीवन रक्षक डिवाइस लगाने वाली यूपीएमआरसी लखनऊ की पहली संस्था है। न केवल मेट्रो यात्रियों, बल्कि आसपास के रेलवे स्टेशनों के यात्रियों और उनके अधिकारियों को भी इस उपकरण के माध्यम से सहायता प्रदान की जा सकेगी। इससे संबंधित सभी महत्वपूर्ण हेल्पलाइन नंबर यात्रियों की जानकारी के लिए चारबाग मेट्रो स्टेशन (कंट्रोल रूम, चारबाग मेट्रो स्टेशन पर चस्पा किए जाएंगे।

फिल्म भारत माता की जय का पहला गाना आग लगा दे पानी में रिलीज

मुंबई। अभिनेता प्रिंस सिंह राजपूत और अभिनेत्री पायस पंडित अभिनीत फिल्म भारत माता की जय का पहला गाना आग लगा दे पानी में जी म्यूजिक भोजपुरी के अफिसियल यूट्यूब चैनल पर रिलीज किया गया है। आग लगा दे पानी में गीत के लेखक कवि प्यारे लाल यादव है जबकि इसका संगीत से मधुकर आनंद ने दिया है। इस गाने को पवन परदेशी एवं चौरस के सुमधुर आवाज में स्वरबद्ध

किया गया है। ब्राइट सन हाउस इन एसोसियेशन विथ ज्ञानपुर



प्रोडक्शन के बैनर तले बनी भारत माता की जय के निर्माता सतीश पोद्दार, हरसिता मिश्रा है जबकि निर्देशक सुजीत कुमार सिंह, लेखक

एस के चौहान है कार्यकारी निर्माता रंजीत उपाध्याय है। प्रिंस सिंह राजपूत ने कहा कि श्यह फिल्म देशभक्ति से पूर्ण फिल्म है, जिसमें एक बढ़कर एक श्य और गाने फिल्माये गए है जो लोगो में देश के प्रति प्यार करने का फील देता है। फिल्म भारत माता की जय में प्रिंस सिंह राजपूत, पायस पंडित, संजय वर्मा, ब्रजेश त्रिपाठी, बालेश्वर सिंह, अमित शुक्ला, सुशील सिंह एवं अन्य कलाकर हैं।

अखिलेश ने देशवासियों को दी जन्माष्टमी की बधाई

लखनऊ। समाजवादी पार्टी के राष्ट्रीय अध्यक्ष एवं पूर्व मुख्यमंत्री अखिलेश यादव ने श्रींष्ण जन्माष्टमी की बुधवार को



देशवासियों को बधाई दी। अखिलेश यादव ने अपने बधाई संदेश में देशवासियों को अनंत शुभकामनायें देते हुये कहा कि भगवान श्रींष्ण का जीवन लोक कल्याण के लिये समर्पित रहा। उनका दर्शन अन्याय के विरुद्ध संघर्ष करने का है। अखिलेश यादव ने कहा कि श्रीकृष्ण ने गीता के माध्यम से जीवन जीने की कला सिखाई। उनके द्वारा कुरुक्षेत्र के मैदान में गीता का दिया गया कर्मयोग का संदेश आज भी प्रासंगिक है।

बुसान फिल्म फेस्टिवल के लिए चुनी गई 'र की और रानी की प्रेम कहानी', करन जौहर ने दिया रिएक्शन

नई दिल्ली। करण जौहर के निर्देशन में बनी फिल्म 'र की और रानी की प्रेम कहानी' बुसान अंतरराष्ट्रीय फिल्म उत्सव के २०२३ संस्करण में दिखाई जाएगी। आयोजकों ने मंगलवार को यह जानकारी दी। भारत में जुलाई में रिलीज हुई यह रोमांस ड्रामा फिल्म



बॉक्स ऑफिस पर ३०० करोड़ रुपये से ज्यादा की कमाई कर चुकी है। इस फिल्म को 'ओपन सिनेमा' श्रेणी के तहत प्रदर्शित किया जाएगा। फिल्म निर्माता करण जौहर ने सोशल मीडिया मंच इंस्टाग्राम पर स्टोरी पोस्ट कर कहा, "इस बात से खुद को काफी प्रफुल्लित और प्रसन्न महसूस कर रहा हूँ कि मेरी फिल्म 'र की और रानी की प्रेम कहानी' बुसान फिल्म उत्सव में प्रदर्शित करने का मौका मिल रहा है।" इस फिल्म उत्सव का आयोजन चार से १३ अक्टूबर तक किया जाएगा। इसमें मनोज बाजपेयी अभिनीत 'जोरम' और कनु बहल की 'आगरा' को भी प्रदर्शित किया जाएगा।

कई जिलों में बारिश की सम्भावना

लखनऊ। यूपी में बीते पांच दिनों से उमस भरी गर्मी से लोग बेहाल हैं। मौसम वैज्ञानिकों ने सम्भावना जताई है कि बुधवार से लेकर मंगलवार १२ सितम्बर के बीच प्रदेश के कई जिलों में हल्की से मध्यम बारिश हो सकती है। बताते चलें कि बीते मंगलवार को प्रदेश के कई स्थानों पर बूदाबादी हुई है। बारिश के चलते तापमान में गिरावट आएगी। मौसम विभाग के मुताबिक आज पश्चिमी और पूर्वी उत्तर प्रदेश के कई जिलों में बारिश होने के आसार हैं। इस दौरान अधिकांश जगहों बादलों में गरज के साथ तेज हवाएं भी चलेंगी।

हमारे अन्य प्रतिनिधि

lat; cktibz
l hrki g
eks9935160370
प्रियंका त्रिपाठी
नई दिल्ली
विधिक सलाहकार
l gsk ukjk; .k feJ
क्षेत्रीय सम्पादक
l kjhk dpekj] fcgkj
eks09386075289
मो० अरशद
C; jks phQ
eऊ

स्वात्वाधिकारी, प्रकाशक,
मुद्रक व सम्पादक आरती पाण्डेय द्वारा साईं आफसेट प्रिन्टर्स, 40 वासुदेव भवन
भातखण्डे संगीत
महाविद्यालय के पीछे,
कैसरबाग लखनऊ से
छपवाकर एमआईजी
2/379 रश्मिखंड
शारदानगर आशियाना
लखनऊ उ0प्र0 से
प्रकाशित।
आर.एन.आई
UPHIN/2010/32566

सम्पादक
आरती पाण्डेय
मो.9415087228
9889745884. 9807059191.
9026560178
Email-
adbhutsamachar
@yahoo.in
adbhut_samachar
@rediffmail.com
सभी विवादों का न्यायक्षेत्र
लखनऊ होगा।

इंडियन आइडल में जज बनें कुमार शानू



कौशल और गायन के क्षेत्र में अपने लिए एक अलग पहचान स्थापित करने के लिए एक मंच देता है। उस यात्रा का हिस्सा बनना वाकई खुशी की बात है, जिसमें उभरती प्रतिभाएं अपनी क्षमता का प्रदर्शन करती हैं। मैं यह देखने के लिए उत्सुक हूँ कि यह पीढ़ी अपने अचूक 'सुर' और श्तालश से हमारी भावनाओं को कैसे उद्वेलित करेगी।

मुंबई। बॉलीवुड के जानेमाने पार्श्वगायक कुमार शानू इंडियन आइडल में जज की भूमिका में नजर आयेंगे। सोनी एंटरटेनमेंट टेलीविजन का बहुचर्चित गायन रियलिटी शो, इंडियन आइडल, एक नए सीजन के लिए लौट रहा है, जिसमें कुमार शानू प्रतिष्ठित जज श्रेया घोषाल और विशाल ददलानी के साथ जजों के पैनल में शामिल होंगे। कुमार शानू ने कहा, इंडियन आइडल देश के सबसे प्रतिष्ठित गायन रियलिटी शो में से एक है, जो महत्वाकांक्षी गायकों को परफर्म करने और अपने

समाचार पत्र में छपी समस्त प्रकार की खबरों एवं लेखों का स्वात्वाधिकारी, प्रकाशक, मुद्रक व सम्पादक आरती पाण्डेय से किसी भी प्रकार का कोई लेना देना नहीं है। समाचार पत्र में छपी खबर एवं लेख पत्रकारों के अपने निजी विचार हैं। समाचार पत्र से जुड़े समस्त पत्रकारों के पद अवैतनिक हैं। और वह सब स्वतंत्र पत्रकार हैं। प्रकाशक/सम्पादक